

आईएसआई के 3 आतंकी गिरफ्तार

प्राधिकरण ने बकायेदारों के साथ की बैठक

30 बड़े बकायेदारों ने समस्याओं से कराया अवगत, पैसा जमा नहीं करने के बारे में दिया जवाब

नोएडा ।रूप हाउसिंग के बाद अब नोएडा प्राधिकरण कॉमर्शियल बकायेदारों से पैसा वसूलने की तैयारी में है। इनका करीब 8 हजार करोड़ रुपए बकाया है। गुरुवार को पहली बार कॉमर्शियल बड़े बकायेदारों के साथ प्राधिकरण के सीईओ लोकेश एम ने बैठक की। इस दौरान अपर मुख्य कार्यपालक अधिकारी संजय खत्री और ओएसडी मौजूद रहे।बैठक में 30 बड़े कॉमर्शियल प्रोजेक्ट के बकायेदार शामिल हुए। जिन्होंने अपनी समस्या प्राधिकरण के सामने रखी। सोमवार से एक एक केस की स्टीडी की जाएगी। जिसके बाद पैसा जमा करने का टाइम दिया जाएगा।

प्राधिकरण अधिकारियों ने बताया कि इन लोगों ने करीब 2 साल से प्राधिकरण में पैसा जमा नहीं कराया। इनके मूलधन पर काफी ब्याज लग



चुका है। इसलिए आज इनको बुलाया गया और पैसा जमा नहीं करने का कारण पूछा गया। अधिकांश बकायादार ने एनजीटी का हवाला देते

हुए जीरो पीरियड की मांग की। इसके अलावा कुछ ने लॉकडाउन का हवाला दिया।इन बकायादार में कोर्ट केस और एनसीएलटी के बकायादार भी शामिल

थे। कुछ ने प्राधिकरण के कैलकुलेशन पर सवाल खड़े किए। ऐसे में सीईओ लोकेश एम ने केस टू केस स्टीडी करने का निर्देश दिया।

सीईओ ने कहा कि सभी बड़े बकायादार सोमवार को अपने केस फाइल के साथ प्राधिकरण आए। इनकी समस्या सुनी जाएगी और एक एक बकायादार को उनका हिसाब और समस्या के आधार पर निर्णय लिया जाएगा।

लेकिन सभी को बकाया जमा करना ही होगा। बता दे इससे पहले रूप हाउसिंग में अमिताभ कांत की सिफारिश लागू होने के बाद बिल्डरों से बकाया जमा कराया जा रहा है। सिफारिश के तहत 35 बिल्डरों ने सहमति दी है। जिन्होंने 112 करोड़ रुपए प्राधिकरण में जमा कराए हैं। इससे बायर्स की रजिस्ट्री हो रही है।

ठग ने छात्रा की गिरफ्तारी का भय दिखाकर पिता से रुपये मांगे

नोएडा । साइबर अपराधी ने छात्रा की गिरफ्तारी का भय दिखाकर एक पिता से रुपये मांगे। संदेह होने पर पीड़ित ने अपनी बेटी से बात की तो उनको सच्चाई का पता चल गया। उन्होंने इसको लेकर साइबर सेल में शिकायत दी है। पुलिस ने केस दर्ज कर जांच शुरू कर दी है।ग्रेटर नोएडा वेस्ट निवासी कृष्ण कुमार यादव ने पुलिस को बताया है कि गुरुवार सुबह उनके मोबाइल नंबर पर व्हाट्सएप कॉल आई। फोन करने वाले ने अपना नाम पुलिस अधीक्षक रामकृष्ण बताया। उसने कहा कि उनकी बेटी सेक्टर-

125 स्थित यूनिवर्सिटी में पढ़ रही है, जो उसकी गिरफ्त में है। वह किसी आपराधिक कार्य में लिप्त पाई गई है। यदि उनको अपनी बेटी सुरक्षित चाहिए हैं तो आकर संपर्क करें। तुम्हारी बेटी ने 40 लाख रुपये का जीएसटी फ्रॉड किया है। तुरंत रुपये दो नहीं तो बेटी से हाथ धो बैठोगे। आरोपी ने उनको बात लड़की से कराई गई। आवाज सुनकर उहें शक हो गया। उन्होंने तुरंत फोन काटकर अपनी बेटी को फोन किया। उनकी बेटी यूनिवर्सिटी में बिल्कुल ठीकठाक थी।

गौतम बुद्धनगर विकास समिति ने की पहल

पैदल पुल बनाने की मांग : आबादी को देखते हुए बताया जरूरी

गौतम बुद्ध नगर। ग्रेटर नोएडा वेस्ट में भीड़ भाड़ एवं आबादी को देखते हुए गौतम बुद्ध नगर विकास समिति ने स्थानों को चिह्नित कर पैदल पुल की स्थापना के लिए ग्रेटर नोएडा प्राधिकरण को ज्ञापन सौंपा। गुरुवार को गौतम बुद्धनगर विकास समिति के सदस्यों ने ग्रेटर नोएडा वेस्ट के निवासियों की सुरक्षा और कल्याण से दृष्टिकोण से प्रेेनों में विभिन्न स्थानों में पैदल पुल की आवश्यकता को लेकर सीईओ ग्रेटर नोएडा प्राधिकरण के नाम ज्ञापन एसीओ अन्नपूर्णा गर्ग को सौंपा। समिति की अध्यक्ष रश्मि पांडेय ने



बताया कि पिछले कुछ वर्षों में, ग्रेटर नोएडा में तेजी से शहरीकरण और आबादी में वृद्धि हुई है, जिससे सड़कों पर बढ़ते वाहन यातायात और भीड़ में

इज़ाफ़ा हुआ है। दुर्भाग्यवश, मौजूदा समय में पैदल यात्रियों की आवश्यकताओं को पूरा करने में अभाव पर्याप्त नहीं है, जिससे व्यस्त चौराहों और उच्च यातायात क्षेत्रों में दुर्घटना संभावित क्षेत्र बढ़ रहे हैं और निवासी असुविधा का सामना कर रहे हैं।

समिति के सचिव अनूप कुमार सोनी (ग्रेटर नोएडा वेस्ट) ने बताया कि हमने कई बार अधिकारियों को इस विषय में अवगत कराया है और ग्रेटर नोएडा पोर्टल पर भी शिकायत दर्ज कराई है, किंतु कोई निष्कर्ष नहीं निकला,

इसलिए हमने सख़्क़की आवश्यकता वाले स्थानों को चिह्नित कर इस ज्ञापन के ज़रिए सुझाव दिया है। ये पुल न केवल पैदल यातायात की सुरक्षा को बढ़ावा देंगे, बल्कि शहर की संपूर्ण यातायात क्षमता, पैदल चलने वाले लोगों एवं जाम जैसी समस्या को भी सुधारेंगे। गौतम बुद्ध नगर विकास समिति द्वारा चिन्हित स्थान गौर सिटी व पाम ऑर्लिंपिया के मध्य, सुपरटेक और निराला ग्रीनशायर के मध्य, शाहबेरी कट के पास, ऐस सिटी व स्टेलर जीवन के पास बनाने का प्रस्ताव रखना है।

प्राधिकरण ने 25 करोड़ की जमीन कराई कब्जा मुक्त

दो खसरा के 10 हजार वर्गमीटर जमीन पर बने थे कमरे और बाउंड्री



बुधवार को सेक्टर-164 और 163 का निरीक्षण किया था। इस दौरान मोहिंयापुर स्थित खसरे नंबर 51 और 203 पर अवैध निर्माण देखा गया। नियोजन विभाग से जमीन को चेक कराया गया।

ये जमीन मास्टर प्लान-2031 के अनुसार नियोजित थी। ऐसे में एसीईओ ने इस अवैध निर्माण को तत्काल ध्वस्त करने के निर्देश दिए। जिसके बाद गुरुवार को प्राधिकरण और स्थानीय थाने की पुलिस के साथ

नोएडा

पति को पिटता देख पत्नी ने युवक को पीटा

नोएडा। नोएडा के थाना सेक्टर 20 क्षेत्र में बुधवार शाम कार पार्किंग को लेकर हुए विवाद में एक दंपती के साथ मारपीट करने की घटना सामने आई है। इस दौरान पति को बचाने के लिए महिला ने आरोपी युवक को चप्पल से जमकर पीटा। हंगामा होने पर मौके पर पहुंची पुलिस ने आरोपी को गिरफ्तार कर शांति भंग की धारा में कार्रवाई की है।

इस घटना का वीडियो भी तेजी से सोशल मीडिया पर वायरल हो रहा है। एसीपी प्रवीण कुमार ने बताया कि कार खड़ी करने को लेकर दंपती से मारपीट की घटना हुई थी। आरोपी युवक को गिरफ्तार कर कार्रवाई की गई है।

हरियाणा के पानीपत की रहने वाले अमित बजाज बुधवार शाम पत्नी निवेदिता बजाज के साथ सेक्टर 18

की सावित्री मार्केट पहुंचे थे। इस दौरान कार पार्किंग को लेकर उनका पार्किंग कर्मी से विवाद हो गया।

आरोप है कि दंपती ने बाजार में सड़क किनारे कार खड़ी की थी। इसी दौरान मार्केट में काम करने वाले अरुण चौधरी ने कार पार्क करने का विरोध किया। इसी बात को लेकर दोनों पक्षों में विवाद हो गया।

आरोप है कि अरुण चौधरी ने अमित बजाज को पीटना शुरू कर दिया। पति को पिंटा देख पहुंची महिला ने विरोध किया और आरोपी को चप्पल से पीटना शुरू कर दिया। मारपीट देख लोग एकत्र हो गए। वहीं खड़े लोगों ने इसका वीडियो बना लिया और सोशल मीडिया पर पर वायरल कर दिया। सूचना पर पुलिस भी पहुंच गई।

आवंटन पत्र जारी करें या नहीं, आयोग से मांगी अनुमति

नोएडा में 376 आवासी भूखंड में 320 को मिलना है आवंटन पत्र



आवेदकों को आवंटन पत्र जारी नहीं किए गए।

प्राधिकरण के आवासीय भूखंड विभाग ने विधि विभाग से राय ली। राय लेने पर तय हुआ कि इसकी मंजूरी चुनाव आयोग से लेनी होगी। अगर

अनुमति मिल जाती है तो 320 सफल आवंटियों को आवंटन पत्र मिलेगा। नोएडा प्राधिकरण के इतिहास में ऐसा पहली बार होने जा रहा है। इसके लिए प्राधिकरण सीईओ डा. लोकेश एम ने शासन को पत्र लिखकर आयोग से अनुमति मांगी है।

बता दें कि पिछले दिनों नोएडा प्राधिकरण ने 376 आवासीय भूखंड की योजना निकाली थी। इसके लिए आवेदन करने वालों ने 16 मार्च तक ऑनलाइन बोली लगाई, लेकिन उसी दिन निर्वाचन आयोग की ओर से लोकसभा चुनाव की घोषणा कर दी

गई। इसलिए पात्र 360 आवंटियों को प्राधिकरण आवासीय भूखंड विभाग आवंटन पत्र जारी नहीं कर सका। इन 360 आवंटियों में 40 आवंटी ऐसे हैं, जिन्होंने अप्रत्याशित बोली लगाई है।

आवासीय भूखंड योजना में 11 आवंटी ऐसे हैं, जिन्होंने योजना का लाभ लेकर आवेदन तो किया, लेकिन वह सिंगल बिडर ही रहे। इसलिए प्राधिकरण को दोबारा योजना को सात-सात दिन के आगे भी बढ़ाना पड़ा, इसके बावजूद 11 आवंटियों ने आनलाइन बोली में हिस्सा नहीं लिया।

महिला की अश्लील वीडियो वायरल करने की दी धमकी

नोएडा ।सेक्टर 128 क्षेत्र में रहने वाली एक महिला ने एक युवक पर उसके साथ छेड़छाड़ करने और उसकी अश्लील वीडियो को वायरल करने की धमकी देकर उनको ब्लैकमेल करने का आरोप लगाया है। इसको लेकर महिला ने सेक्टर 126 थाने में केस दर्ज कराया है।

पुलिस को दी गई शिकायत में महिला ने बताया कि उनके गांव के रहने वाले अतुल नाम के युवक से फोन पर उनकी बात होती थी। वह सरिता विहार दिल्ली में रहता है। उन्होंने बताया कि वह उनके घर कभी – कभी खाने पर आता

था। पीड़िता ने बताया कि एक दिन उनके पति ड्यूटी पर चले गए थे। इस दौरान आरोपी ने मौका देखते ही उनके साथ छेड़छाड़ किया। इस दौरान आरोपी ने फोन में उनकी अश्लील वीडियो बना ली। इसके बाद से आरोपी युवक उनके अश्लील वीडियो को वायरल करने की धमकी देकर ब्लैक मेल कर रहा है। पीड़िता ने बताया कि जिससे परेशान होकर उन्होंने अपना कमरा बदल दिया। लेकिन इसके बाद भी आरोपी उनकी तलाश करता हुआ उनके घर पर आ गया।

शार्ट न्यूज

ग्रेटर नोएडा में गाड़ी से 10 लाख कैश बरामद

गौतम बुद्ध नगर। लोकसभा चुनाव को लेकर पुलिस लगातार चेकिंग अभियान चला रही है। इसी चेकिंग अभियान के दौरान बादलपुर पुलिस ने एक लग्जरी गाड़ी से करीब 10 लाख रुपए का कैश बरामद किया। पुलिस ने कैश को कब्जे में लेने के बाद इसकी पूरी सूचना इनकम टैक्स डिपार्टमेंट को दे दी। बादलपुर पुलिस के द्वारा औद्योगिक चौकी पर चेकिंग की जा रही थी, इसी दौरान एक गाड़ी की चेकिंग की गई और उसमें से 10 लाख रुपए कैश बरामद किया गया। यह कैश डॉक्टर प्रवीण गोयल लेकर जा रहे थे। उनसे कैश के बारे में पूछताछ भी की गई, लेकिन वह संतोष पूर्वक जवाब नहीं दे पाए। इसके बाद पुलिस ने पैसों को अपने पास रखते हुए इनकम टैक्स डिपार्टमेंट को इसकी जानकारी दे दी। बताया जा रहा है कि डॉक्टर प्रवीण गोयल यह अस्पताल के मालिक हैं। उनके पास यह पैसा कहाँ से आया और पैसे को कहाँ पर लेकर जा रहे थे। इसको लेकर उनके द्वारा अब पूरा ब्यौरा इनकम टैक्स डिपार्टमेंट को दिया जाएगा। गौरतलब है कि लोकसभा चुनावों को लेकर पुलिस अलर्ट मोड पर है और प्रशासन के द्वारा भी कई टीम में बनाई गई है। जिनके द्वारा लगातार चेकिंग अभियान चलाया जा रहा है।

बच्ची को पीटने वाले मौसा–मौसी गिरफ्तार

दनकौर (संवाद) । चार साल की बच्ची पर अत्याचार करने के आरोप में कोतवाली पुलिस ने बृहस्पतिवार को ओमकार भाटी और उसकी पत्नी लक्ष्मी को गिरफ्तार किया है। दोनों को कोर्ट में पेश कर जेल भेज दिया गया। आरोपी दंपती बच्ची के मौसा–मौसी हैं। पुलिस के मुताबिक, कोरोना काल में बच्ची के पिता की मौत हो गई थी। इसके बाद बच्ची को आरोपी दंपती के पास छोड़कर उसकी मां किसी युवक के साथ चली गई। तब से बच्ची दनकौर कस्बे में मौसा–मौसी के पास रह रही थी। आरोपी पति–पत्नी मासूम से घर का काम कराते थे। काम नहीं कर पाने पर उसकी पिटाई करते थे। जनवरी में दंपती ने बच्ची को इतना पीटा कि उसकी आंख समेत शरीर के कई हिस्सों पर गंभीर चोट आई थी। जानकारी होने पर पुलिस ने बच्ची को चाइल्ड लाइन केयर सेंटर भेज दिया था। वहीं, घटना के बाद से फरार आरोपी पति–पत्नी को पुलिस ने बृहस्पतिवार को गिरफ्तार कर लिया। कोतवाली प्रभारी संजय सिंह का कहना है कि मासूम बच्ची को यातनाएं देने के आरोप में दोनों पर केस दर्ज किया गया था।

डाक मतपत्र से मतदान करेंगे 12 विभागों के कर्मचारी

ग्रेटर नोएडा। विद्युत, रेलवे, एंलुसेंस चालक, डाकिया समेत 12 आवश्यक सेवाओं में तैनात कर्मचारियों को लोकसभा चुनाव में मतदान के लिए डाक मत की सुविधा मिलेगी। विभाग के अध्यक्ष ऐसे कर्मियों के फार्म भरवाएंगे। चुनाव ड्यूटी में लगे कर्मचारियों से फार्म 12 डी भरवाए जा रहे हैं। वहीं, विभागों से फार्म आ रहे हैं। उनको चिह्नित करने का काम चल रहा है। जिले में आवश्यक सेवाओं से जुड़े कर्मियों का डाक मतपत्र से मतदान को लेकर संबंधी फार्म भरवाने का काम चल रहा है। चुनाव ड्यूटी में लगे कर्मचारियों की सुविधा के लिए तीन स्थल लगाए गए हैं। दादरी, नोएडा और जेवर विधानसभा क्षेत्र के कर्मचारियों को मत देने की सुविधा मिलेगी। इनमें सूचना, स्वास्थ्य, डाक, यातायात पुलिस, रेलवे, विद्युत, नागरिक उड्डयन, मेट्रो, रेडियो, बीएसएनएल समेत सेवाएं शामिल हैं। मतदान दिवस को कवरज के लिए आयोग से अधिकृत मीडिया कर्मियों को डाक मतपत्र से मतदान की सुविधा मिलेगी। इन्हें फार्म 12 डी भरकर नोडल अधिकारी से सत्यापित कराना होगा। डाक पत्र के लिए मुख्य डाकघर में अलग से काउंटर बनाया गया है। इसके माध्यम से जनपद में आने वाले सभी डाक पत्रों को एकत्र किया जाएगा। डाक मतपत्र से मतदान के लिए मतदाता सूची में नाम शामिल होना चाहिए।

किशोरी से दुष्कर्म, आरोपी गिरफ्तार

लोनी। बॉर्डर थाना क्षेत्र के एक कॉलोनी में पड़ोसी ने घर में घुसकर एक किशोरी के साथ दुष्कर्म किया। मां जब घर पहुंची तो इस बात की जानकारी हुई। मां की शिकायत पर पुलिस ने आरोपी को खिलाफ रिपोर्ट दर्ज कर ली है। पुलिस ने आरोपी को गिरफ्तार कर लिया। लोनी बॉर्डर थाना क्षेत्र की एक कॉलोनी में 15 वर्षीय किशोरी अपनी मां और छोटे भाई के साथ रहती है। किशोरी के पिता का कुछ समय पहले देहांत हो गया था। किशोरी की मां आसपास घरों में सफाई का काम करती है। बुधवार दोपहर आरोपी पड़ोसी किशोरी को अकेला पाकर घर में घुस गया। किशोरी के साथ आरोपी ने दुष्कर्म किया। घटना के दौरान किशोरी का छोटा भाई बाहर खेल रहा था। किशोरी की मां जब घर पहुंची तो उसे इस घटना के बारे में पता चला। एसीपी अंकुर विहार भास्कर वर्मा ने बताया कि आरोपी समीर को गिरफ्तार कर लिया है। पुलिस मामले की जांच में जुटी है।

कई महिलाओं के साथ लाखों की ठगी

मसूरी। महिला सशक्तिकरण के कार्यक्रम कर महिलाओं, युवतियों और किशोरियों को कंप्यूटर, सिलाई समेत अन्य प्रशिक्षण देने का झांसा देकर लाखों रुपये की ठगी का मामला सामने आया है। दो आरोपियों ने फर्जी संस्था के नाम पर नौ गांव की कई महिलाओं को प्रशिक्षण देने और सरकारी नौकरी दिलाने का झांसा दिया और पंजीकरण के नाम पर रसीद कटवाकर रुपये ऐंट लिए। मामले में भूइयाद्वी की रहने वाली विलम नाम की महिला ने आरती और एके शर्मा के खिलाफ मसूरी थाने में मुकदमा दर्ज कराया है। विलम ने बताया कि भूइयाद्वी, कल्लूगढ़ी समेत नौ गांव की महिलाओं के साथ यह धोखाधड़ी की गई है। उन्होंने बताया कि एके शर्मा ने पहले खुद को एक दीप महिला सेवा प्रशिक्षण संस्थाना की शुरूआत करने के बारे में बताया। इसी बीच महिलाओं को प्रोफेसर, सहायक, सुपरवाइजर समेत अन्य पदों पर सरकारी नौकरी का झांसा देकर तीन हजार रुपये से 24 हजार रुपये ले लिए। इसके बाद उसने महिलाओं से और महिलाओं को समूह से जोड़ने के लिए कहा।

तीन अरबपति कारोबारियों समेत सात के खिलाफ गैरजमानती वारंट जारी

नोएडा। करीब 15 हजार करोड़ के जीएसटी जालसाजी मामले में तीन अरबपति कारोबारियों समेत सात आरोपियों के खिलाफ कोर्ट से गैर जमानती वारंट जारी किया गया है। फरार आरोपियों पर करीब 63 करोड़ की जालसाजी का आरोप है। इन आरोपियों ने कोर्ट में जमानत के लिए याचिका डाली हुई थी। पुलिस के मुताबिक ईस्ट पंजाबी बाग दिल्ली निवासी संजय डिंगरा, कनिका डिंगरा, मयंक डिंगरा, ग्रेटर नोएडा निवासी मयूर उर्फ मनी नागपाल, चारु नागपाल, वजीरावाद निवासी पुनोत और रोहिणी दिल्ली निवासी संजय गर्ग के खिलाफ मयूरजपुर कोर्ट ने गैर जमानती वारंट जारी किया है। इनमें संजय डिंगरा, कनिका डिंगरा और मयंक डिंगरा बड़े कारोबारी हैं। डीसीपी ब्राह्म शक्ति मोहन अवस्थी के मुताबिक इन आरोपियों ने 63 करोड़ रुपये से अधिक की जालसाजी की है। उन्होंने सातों आरोपियों को जल्द गिरफ्तार करने का दावा किया था। जून 2023 में नोएडा पुलिस ने 15 हजार करोड़ से अधिक के जीएसटी फ्रॉड का खुलासा किया था। इसमें अब तक 30 से अधिक आरोपियों को गिरफ्तार किया जा चुका है।

रवि काना समेत गिरोह के 16 बदमाशों के खिलाफ चार्जशीट दाखिल

ग्रेटर नोएडा। गैंगस्टर एक्ट के मामले में थाना बीटा-2 पुलिस ने स्कूप माफिया रवि काना समेत गिरोह के 16 बदमाशों के खिलाफ अदालत में चार्जशीट दाखिल की है। 1500 पत्रों की चार्जशीट में रवि काना को सरगना और सहयोगी काजल झा को काले कारोबार में बराबर का हिस्सेदार बताया गया है। फिलहाल फरार चल रहे रवि काना और काजल पर 25-25 हजार रुपये का इनाम घोषित है। पुलिस की चार्जशीट में कहा गया है कि रवि काना गिरोह ने दर्जनों मुछ्ठी (शैल) कंपनियां बनाकर करोड़ों रुपये का हेरफेर किए। गिरोह ने सरिया और स्कूप के ठेके हथियाए। ठेके देने देने में आनाकानी करने वालों को धमकी दी गई। गिरोह ने इन सभी से काली कमाई की। चार्जशीट में कहा गया है कि जिले में चल रही करीब 1200 फैक्टरियों में रवि गिरोह का सक्रिय चलता है। गिरोह इन कंपनियों से स्कूप के ठेके लेता था। बदमाश फैक्टरियों में सरिया पहुंचाने वाले ड्राइवरों को बलपूर्वक या पैसे देकर अपने पक्ष में कर सरिये पर कब्जा कर लेते थे। जबकि फैक्टरियों में कागजों पर उसकी आमद दर्ज करा दी जाती थी।

लोकसभा चुनाव के मद्देनजर नेपाल सीमा पर कड़ी चौकसी

बस्ती। लोकसभा चुनाव स्वतंत्र और निष्पक्ष ढंग से सम्पन्न कराने के लिए भारत-नेपाल सीमा पर कड़ी चौकसी बरती जा रही है।

बस्ती परिक्षेत्र के पुलिस महानिरीक्षक (आईजी) रामकृष्ण भारद्वाज ने गुरुवार को यूपीवार्ता को बताया कि वांछित अपराधियों और असामाजिक तत्वों की सूची भारत ने नेपाल को तथा नेपाल ने भारत के अधिकारियों को सौंप दी है।

उन्होंने बताया कि परिक्षेत्र का सिद्धार्थनगर जिला मित्र राष्ट्र नेपाल से सटा हुआ है। आसामाजिक तत्वों, अवैध शराब, ड्रग्स की तस्करी, जाली मुद्रा, अवैध हथियार सहित अन्य पहलुओं पर दोनों देशों के सुरक्षा एजेंसी तथा सुरक्षा कर्मियों द्वारा नजर रखी जायेगी।

नेपाल सीमा पर पुलिस एवं सशस्त्र



सीमा बल (एसएसबी) द्वारा निरन्तर निगरानी किया जा रहा है। सिद्धार्थनगर जिले के सीमावर्ती थानाध्यक्षों, चौकी प्रभारियों को सुरक्षा के लिए आवश्यक सीमा निर्देश प्रदान किया गया है।

सीमा की तरफ जाने वाली प्रत्येक गाड़ियों का चेकिंग किया जा रहा है तथा सीमा से सटे गांव, कस्बों में लगे सीसी टीवी कैमरों को भी सक्रिय रखने का निर्देश दिया गया है। साथ-साथ यह भी कहा गया है कि जो

तस्कर,अपराधी जेल से छूटकर आये हैं उन पर पुलिस नजर बनाये रखे। उन्होंने बताया कि वांछित अपराधियों, हिस्ट्री शीटरों, ईनामी अपराधियों की सूची एक-दूसरे देशो के अधिकारियों को सौंप दी गयी है। दोनों देशों के सीमावर्ती गांव में सुरक्षाकमी अलर्ट मोड पर रहेंगे, अवैध शराब, गाजा, स्मैक, अवैध असलहा सहित अन्य मादक पदार्थों की तस्करी पर रोक लगाने के लिए चेकपोस्ट तथा बैरियर पर सघन चेकिंग किया जायेगा।

पुलिस मुठभेड़ में 25 हजार का इनामी बदमाश गिरफ्तार

किरावली। आगरा के थाना अछनेरा पुलिस की बुधवार रात्रि को बदमाश से मुठभेड़ हो गई। मुठभेड़ में बदमाश के पैर में लगी गोली है।

जुख्मी हालत में बदमाश को हॉस्पिटल भेजा गया है। बदमाश पर करीब 19 मुकदमे दर्ज हैं। मौके पर डीसीपी सोनम कुमार, सीओ अछनेरा पुनम सिरोही मौजूद रहे।

प्राप्त जानकारी के अनुसार, बुधवार रात्रि पुलिस को सूचना प्राप्त हुई कि, कई लूट और चोरी की घटनाओं में फरार चल रहा 25 हजार का इनामी बदमाश शेर खान उर्फ अंशु पुत्र पप्पू खान, भरतपुर रोड की तुर्कौया नहर के पास में, कहीं जाने की फिराक में हैं। तत्काल डीसीपी सोनम कुमार के निर्देशन में, थाना प्रभारी डीपी तिवारी मय फोर्स के साथ मौके पर पहुंचे।

एक अवैध तमंचा, तीन जिंदा कारतूस बरामद

पुलिस टीम ने घेराबंदी कर, बदमाश को पकड़ने की कोशिश की। इतने में

सिद्धार्थनगर में 500 बीघा गेहूं की फसल में लगी आग

तीन घंटे मशतकत के बाद फायर ब्रिगेड ने पाया काबू, एसडीएम ने मदद का दिया भरोसा

सिद्धार्थनगर। सिद्धार्थनगर में त्रिलोकपुर थाना क्षेत्र में बृहस्पतिवार को आग से बेतनार, सेखुई सेनापति व रमवापुर जगतराम गांव के किसानों की करीब पांच सौ बीघा से अधिक खड़ी गेहूं की फसल जलकर राख हो गई। सूचना पर पहुंची फायर ब्रिगेड की टीम व ग्रामीणों ने करीब तीन घंटे मेहनत के बाद आग पर काबू पाया। मौके पर पहुंचे राजस्व टीम के साथ तहसीलदार और एसडीएम डुमरियागंज ने किसानों को हर संभव सहायता उपलब्ध करने की बात कही। डुमरियागंज तहसील क्षेत्र के बेतनार गांव में सुबह करीब 11 बजे गेहूं के खेत से हल्का धुंआ उठता



दिखाई दिया। जब तक लोग कुछ समझ पाते और आग को बुझाने का प्रयास करते तब तक तेज पछुआ हवा के कारण आग ने अपना विकराल रूप धारण कर लिया। आग सेखुई सेनापति गांव के सीवान तक पहुंच गई। लोगों ने फायर ब्रिगेड को सूचना देने के बाद

खुद अपने अपने संसाधनों से आग बुझाने में लग गए।

गर्मी और तेज हवा के साथ उठती लपटों के बीच आग देखते ही देखते रमवापुर जगतराम गांव के सीवान को भी अपने आगोश में ले लिया। मौके पर पहुंची फायर ब्रिगेड की गाड़ी के साथ

ग्रामीणों के करीब तीन घंटे अथक प्रयास से आग पर काबू पाया जा सका, तब तक करीब 500 बीघा गेहूं की फसल राख हो गई। त्रिलोकपुर थाना क्षेत्र के बेतनार, सेखुई सेनापति व रमवापुर जगतराम गांव में गुरुवार को हुई अगलगी के घटना में वंशीलाल गुप्ता, जवाहर लाल गुप्ता, चंद्रिका प्रसाद, सर्फुद्दीन, कछू, घिराऊ, रवि प्रकाश तिवारी, धर्म प्रकाश तिवारी, सूर्य प्रकाश, विनोद कुमार द्विवेदी, रघुनाथ प्रसाद, कोशल किशोर तिवारी, मुन्नु तिवारी, जनकराम चौंसिया, धनराज की पांच सौ बीघा गेहूं की फसल जलकर राख हो गई।

बुलंदशहर में फूफा-भतीजे हत्याकांड का खुलासा, 2 गिरफ्तार



बुलन्दशहर। उत्तर प्रदेश की बुलंदशहर पुलिस ने फूफा-भतीजे की हत्या के आरोप में दो लोगों को गिरफ्तार कर उनके कब्जे से हत्या में प्रयुक्त हथियार बरामद किया।

वरिष्ठ पुलिस अधीक्षक श्लोक कुमार ने बताया कि 31 मार्च थाना कोतवाली नगर के मौहल्ला ब्रह्मपुरी निवासी राजीव गगं अपने फूफा सुधीर अग्रवाल के साथ एआरटीओ आफिस स्थित जनसेवा केन्द्र से किसी कार्य के लिए निकले थे मगी घर नहीं पहुंचे। एक अप्रैल को दोनों के शव थाना कोतवाली देहात स्थित अड़ोली नहर के पास मिले थे।

इस मामले के खुलासे के लिये पांच टीमों का ठठन किया गया था। जांच में ऋषभ व उसके दोस्त तनु का नाम प्रकाश में आया जिनको आज स्वाट टीम व थाना कोतवाली देहात

पुलिस टीम ने गिरफ्तार कर लिया और उनकी निशानदेही पर अड़ोली नहर से आलाकल चाकू, मृतक की स्कूटी, मोबाइल फोन बरामद किया गया है। ऋषभ ने पूछताछ पर बताया कि मृतक राजीव पर उसके 80 हजार रुपये उधार थे तथा कुछ महीने का वेतन भी नहीं मिला था।

राजीव से उसने कई बार अपने रुपये मांगे थे लेकिन वह दो-चार दिन में देने की बोलकर टाल देता था। करीब डेढ़ माह पहले दोनों में इसी बात को लेकर कहासुनी हो गयी थी। इस बात को लेकर वह क्षुब्ध व बेहद आक्रोशित था।

राजीव अपने पास आने वाले लोगों को अपने पास रखें एक रहस्यमयी सिक्के के बारे में बताया करते थे जो किसी को भी अकूत धन संपत्ति से मालामाल कर सकता है।

विशाल इंडिया संवाददाता	विशाल इंडिया/ब्यूरो
ललितपुर । बानपुर पुलिस अधीक्षक मो0 मुस्ताक के निर्देशन में अपर पुलिस अधीक्षक अनिल कुमार व क्षेत्राधिकारी महरीनी अजय कुमार के निकट पर्यवेक्षण में वांछित/वाण्टी अभियुक्तों की गिरफ्तारी हेतु चलाये जा रहे अभियान के क्रम में थाना बानपुर पुलिस द्वारा थाना पर पंजीकृत मु0अ0सु0 75/2024 धारा 354/376 भादवि व 3/4, 7/8 पाक्सो एक्ट में वांछित अभियुक्त कमलापत कुशवाहा पुत्र ग्यासी कुशवाहा उम्र करीब 26 वर्ष निवासी मऊघाट जनपद टीकमगढ म0प्र0 को मुखविर को सूचना पर कैलगुवा तिराहा के पास टीकमगढ जाने वाली रोड पर गिरफ्तार किया गया । गिरफ्तार अभियुक्त को माननीय न्यायालय के समक्ष भेजा जा रहा है। गिरफ्तार करने वाली पुलिस टीम विनोद कुमार मिश्र प्रभारी निरीक्षक उ0नि0 अनुज कुमार का0 मनीष कुमार का0 प्रशान्त कुमार का0 रविन्द्र कुमार आदि शामिल रहे।	सीतापुर । सरकार के लाख प्रयासों के बावजूद निराश्रित गौवंशों का कहर थमने का नाम ही नहीं ले रहा है। इन निराश्रित गौ वंशों की वजह से आए दिन लोग असमय काल के गाल में समाते चले जा रहे हैं। सरकारी प्रयास लगातार निष्फल होते जा रहे हैं और गांवशों के रखरखाव में होने वाला आधे से अधिक बजट जिम्मेदारों की जाब में समाता हुआ दिखाई देता है। इन गौवंशों को दिन में आराम से खेतों में विचरण करते हुए देखा जा सकता है गौ वंशों के खेत में होने पर लोग अपनी फसल की रक्षा के लिए खेत में जाने से भी कतराते रहते हैं क्योंकि वह गौवंश इतने उर्दंड हो जाते हैं कि पलक झपकते ही यह हमलावर हो जाते हैं। यही गौवंश शाम ढलते ही अपना ठिकाना हाईवे सहित अन्य मार्गों को बना लेते हैं जिससे हर समय हाईवे पर निकलने वाले लोगों के ऊपर मौत का साया मंडराया करता है। ऐसा भी नहीं है कि इन गौ वंशों के कहर से एक क्षेत्र ही प्रभावित हो बल्कि पूरा जिला प्रभावित है यह कहना गलत ना होगा कहीं ना कहीं इसका असर आने वाले सामान्य लोक सभा निर्वाचन

सीतापुर पीटीसी में तैनात एसपीओ की हार्टअटैक से मौत

सीतापुर। सीतापुर में पीटीसी में तैनात एसपीओ की अचानक मौत से हड़कंप मच गया। ड्यूटी के दौरान अचानक हालत बिगड़ने पर उन्हें जिला अस्पताल में भर्ती कराया गया। जहां डॉक्टरों ने उन्हें मृत घोषित कर दिया। पुलिस ने परिजनों को सूचना देकर शव को पोस्टमार्टम के लिए भेजा। डॉक्टरों के अनुसार हृदयगति रुकने से एसपीओ की मौत हुई है। मामला पीएसपी परिसर स्थित पीटीसी (पुलिस ट्रेनिंग सेंटर) का है। यहां पर तैनात फतेहपुर निवासी एसपीओ जगतपाल सिंह दिसंबर माह में पीटीसी में ट्रांसफर होकर आये थे। बताया जाता है कि आज सुबह तड़के उसकी हालत बिगड़ने पर आनन फानन में जगतपाल को इलाज के लिए जिला अस्पताल में भर्ती कराया। जहां डॉक्टरों ने प्राथमिक उपचार के दौरान ही मृत घोषित कर दिया। पुलिस ने परिजनों को मामले की सूचना देकर शव को पोस्टमार्टम के लिए भेजा।

फर्जी आयकर अफसर अरेस्ट

चेकिंग के लिए कार रोकी तो आईडी कार्ड दिखाकर रौब गांठने लगा

कानपुर। कानपुर में फर्जी आयकर अफसर गिरफ्तार हुआ है। बुधवार शाम को पुलिस चेकिंग कर रही थी। तभी एक कार रोकी। फिर उसकी जांच करनी चाही, तो युवक आयकर विभाग का आईडी कार्ड दिखाते हुए पुलिस पर रौब गांठने लगा। एसीपी ने नाम पूछा तो वह हड़बड़ा गया। पुलिस को उस पर शक हो गया। फिर पुलिस ने जांच की तो आईडी कार्ड फर्जी निकला। फिलहाल, पुलिस ने उसे गिरफ्तार कर लिया है। उससे रावतपुर थाने की पूछताछ कर रही है।

एसीपी ने नाम पूछा तो वह हड़बड़ा गया। पुलिस को उस पर शक हो गया। फिर पुलिस ने जांच की तो आईडी कार्ड फर्जी निकला। फिलहाल, पुलिस ने उसे गिरफ्तार कर लिया है। उससे रावतपुर थाने की पूछताछ कर रही है।

आईडी कार्ड पर आयकर अफसर लिखा था

एसीपी कल्याणपुर अभिषेक पांडेय ने बताया, रावतपुर थाने की पुलिस मसवानपुर चौराहे पर चेकिंग कर रही थी। इस दौरान पुलिस को एक कार आते दिखाई दी। जिसमें नंबर प्लेट के ऊपर बड़ी नेम प्लेट लगी थी, जिसमें आयकर विभाग, भारत सरकार लिखा था। पुलिस को चेकिंग के लिए कार



रोक ली। चेकिंग की, तो कार से कुछ बरामद नहीं हुआ। लेकिन जांच में सामने आया कि पकड़ा गया युवक फर्जी आयकर अधिकारी है। पूछताछ में युवक ने अपना नाम कल्याणपुर महाबीरपुरम नई बस्ती निवासी रितेश शर्मा बताया। उसके आईडी कार्ड पर आयकर अफसर लिखा था।

पुलिस ने जांच-पड़ताल की तब पता चला कि इस नाम का कोई भी आयकर अफसर नहीं है। इसके बाद पुलिस ने उससे सख्ती से पूछताछ की, तो वह टूट गया और अपना जुर्म कबूल कर लिया।

शार्ट न्यूज

एक किलो .600 ग्राम गांजा बरामद

ललितपुर । बालाबेहट पुलिस ने एक किलो 600 ग्राम गांजा बरामद किया। मौके से एक तस्कर को गिरफ्तार किया। पुलिस अधीक्षक मो0 मुस्ताक के निर्देशन मे अपर पुलिस अधीक्षक अनिल कुमार व क्षेत्राधिकारी पाली रक्षपाल सिंह के निकट पर्यवेक्षण मे आगामी लोकसभा चुनाव के दृष्टिगत अवैध मादक पदार्थों के विरुद्ध चलाये जा रहे अभियान के क्रम में थाना बालाबेहट पुलिस द्वारा मुखविर की सूचना पर अभियुक्त,जीतू यादव पुत्र मुन्ना लाल यादव उम्र करीब 25 वर्ष निवासी ग्राम मुझुरी थाना बालाबेहट जनपद ललितपुर को समय करीब 14.00 बजे बहद ग्राम मुझुरी से हिरासत पुलिस में लिया गया । गिरफ्तार अभियुक्त की तलाशी से एक प्लास्टिक के थैले में कुल 1.600 किलोग्राम नाजायज गांजा बरामद हुआ । अभियुक्त जीतू यादव उपरोक्त के विरुद्ध थाना हाजा पर मु0अ0सु0 17/2024 धारा 08/20 एनडीपीसी एक्ट पंजीकृत कर अभियुक्त उपरोक्त को माननीय न्यायालय के समक्ष भेजा जा रहा है । गिरफ्तार करने वाली पुलिस टीम थानाध्यक्ष राजपाल उ0नि0 मनीज मिश्रा हे0का0 पप्पू खां का0 अभिषेक कुमार का0 मेहेन्द्र आदि शामिल रहे।

सशस्त्र वल ने फ्लैग मार्च कर जनता को कराया सुरक्षा का अहसास



ललितपुर। आगामी लोकसभा निर्वाचन के दृष्टिगत एसडीएम पाली, क्षेत्राधिकारी पाली व थाना नाराहट पुलिस द्वारा केन्द्रीय सशस्त्र बल के साथ किया गया फ्लैग मार्च/एरिया डोमिनेशन। क्षेत्र के क्रिटिकल/संवेदनशील पोलिंग बूथों पर फ्लैग मार्च कर जनता को कार्या सुरक्षा का अहसास।मिश्रित आबादी/संवेदनशील स्थानों पर फ्लैग मार्च कर लोगों से निर्भीक व निष्पक्ष होकर मतदान करने हेतु किया गया जागरूक एसडीएम पाली, क्षेत्राधिकारी पाली व थाना नाराहट पुलिस द्वारा अर्धसैनिक बल के साथ आगामी लोकसभा चुनाव के दृष्टिगत कानून-व्यवस्था को सुदृढ़ बनाने के साथ-साथ मतदाताओं में सुरक्षा की भावना पैदा करने के लिए नाराहट क्षेत्रान्तर्गत क्रिटिकल/संवेदनशील पोलिंग बूथों व मिश्रित आबादी वाले स्थानों पर फ्लैग मार्च /एरिया डोमिनेशन किया गया। फ्लैग मार्च के दौरान मतदान केंद्र एवं क्षेत्र का भ्रमण करते हुए आम जनता से संवाद कर चुनाव के दौरान शांति व्यवस्था बनाए रखने, पुलिस तथा प्रशासन का सहयोग करने एवं भय मुक्त होकर मतदान करने की अपील की गई।

अज्ञात वाहन की टक्कर से एक की मौत

विशाल इंडिया/ब्यूरो

सीतापुर । जिले के सिधौली थाना क्षेत्र अन्तर्गत हुई मार्ग दुर्घटना में बाइक सवार एक व्यक्ति की मौके पर ही मौत हो गई तथा दूसरा सवार गंभीर रूप से घायल हो गया जिसे इलाज के लिए स्वास्थ्य केन्द्र पहुंचाया गया। जानकारी के अनुसार जिले के अज्ञात वाहन ने बाइक सवार को जोरदार टक्कर मार दी टक्कर मार कर अज्ञात वाहन चालक फरार हो गया। बताने के अनुसार यह मार्ग दुर्घटना सिधौली कब्जे में महमूदाबाद चौराहे में फर्रादादपुर रोड पर फायर स्टेशन के निकट पावर हाउस के सामने एक बाइक सवार को अज्ञात वाहन ने जोरदार टक्कर मार दी और टक्कर मार कर वाहन चालक फरार हो गया इस मार्ग दुर्घटना में थाना संदना के के गांव मढ़िया निवासी अट्टाइस वर्षीय सतीश की मौके पर ही मौत हो गयी जबकि बाइक पर पीछे की तरफ बैठे चालक वर्षीय रामसागर निवासी अर्जुनपुर मजरा नहोइया थाना संदना गंभीर रूप से घायल हो गए। दुर्घटना में दोनों गम्भीर रूप से घायल हुए दोनों लोगों को तत्काल सामुदायिक स्वास्थ्य केन्द्र सिधौली पहुंचाया गया जहां चिकित्सकों ने परीक्षा उपरांत सतीश को मृत घोषित कर दिया और रामसागर की गंभीर हालत को देखते हुए जिला अस्पताल रेफर कर दिया, लेकिन परिजन घायल को जिला अस्पताल ना ले जाकर बेहतर इलाज के लिए घायल को प्राइवेट अस्पताल ले गए।

चुनाव मद्देनजर रखकर को संवेदनशील इलाकों में पुलिस ने किया फ्लैग मार्च विशाल इंडिया/ब्यूरो

सीतापुर । लोकसभा निर्वाचन 2024 को स्वतंत्र, निष्पक्ष एवं पारदर्शी ढंग से सम्पन्न कराने के उद्देश्य से जिले की पुलिस पूरी तरह से अलर्ट मोड में आ गई है पुलिस अधीक्षक के निर्देश पर अर्धसैनिक बलों के साथ स्थानीय पुलिस के द्वारा लगातार संवेदनशील इलाकों में फ्लैग मार्च किया जा रहा है। पुलिस अधीक्षक से प्राप्त निर्देश के अनुपालन में जिले के थाना हरगांव क्षेत्र में भी थाना हरगांव के प्रभारी निरीक्षक अरविन्द्र कुमार पाण्डेव के मार्गदर्शन में निरीक्षक अपराध राम सागर यादव के नेतृत्व में भारी पुलिस बल के साथ उप निरीक्षक योगेश कुमार शंखधर ने हरगांव थाना क्षेत्र के रौंछिन,कैमा,ओध्था सिंह पुरवा, सरावा,अंगेठा,शेरपुर,राजेपुर मेवा राम नगर,मुद्रासन, सलारपुर, कटेसर, कटियारा,बिश्नपुर,मगरूआ,उदनापुर कोरैया,बरियाडीह में कई जगहों पर फ्लैग मार्च किया। इस दौरान निरीक्षक अपराध रामसागर यादव एवं उप निरीक्षक योगेश कुमार शंखधर व पुलिस अधिकारियों ने बुजुर्ग, नौजवान से बातचीत की, वातों के दौरान लोगों को आश्वस्त करते हुए निरीक्षक अपराध सहित उप निरीक्षक योगेश कुमार शंखधर ने कहा कि लोकसभा चुनाव के दौरान अगर कोई गड़बड़ी पैदा करता है तो वह पुलिस को सूचित करें। उसके खिलाफ सख्त कार्रवाई की जाएगी।

ग्राम प्रधान ने फांसी लगाकर दी जान

सोनभद्र । सोनभद्र के फर्रुांज थाना क्षेत्र के कसारी गांव के ग्राम प्रधान ने फांसी लगाकर आत्महत्या कर ली। सुबह जब परिजनों को इसकी जानकारी हुई तो कोहराम मच गया। सूचना पर पहुंची पुलिस ने शव को कब्जे में लेते हुए उसे पोस्टमार्टम के लिए जिला अस्पताल भेज दिया। परिजनों ने बताया कि ग्राम प्रधान अनिल गुप्ता शराब पीने के आदि थे। बीती रात भी शराब पीकर घर आये तो परिजनों से बहस हुई थी। जिसके बाद वो अपने कमरे में सोने चले गए जहां सुबह शव लटकता मिला है। फिलहाल पुलिस ने शव को कब्जे में लेकर जिम्मेदार लोग इन निराश्रित गौवंशों पर अंकुश लगाने में निरंकुश साबित हो रहे हैं। हां जब कोई उच्चधिकारी व कोई राज नेता आता है तो तत्काल प्रभाव से कर्मचारियों द्वारा धक्का लगा लगाकर सभी निराश्रित गौवंशों को मुख्य मार्ग से हटा दिया जाता है। खाऊ कमऊ नीति के तहत जिम्मेदार मौन हैं जबकि उत्तर प्रदेश शासन की तरफ से प्रशासन को निराश्रित गौवंशों को उनके ठिकाने पर पहुंचाने के लिए निर्देशित भी किया जाता है लेकिन जिम्मेदारों के कान में जूंत कब नहीं रेंगता किसानो के दर्द को कोई नहीं देखता। सभी लोग अपनी अपनी जेबों का वजन बढ़ाने में लगे हुए हैं।

देखना अब यह है जिम्मेदार लोग इन निराश्रित गौवंशों को उनके चयनित स्थान पर पहुंचा कर किसानों के साथ-साथ आम जनमानस के जीवन की रक्षा के लिए कोई पहल करेंगे। लहरपुर भदफर मार्ग पर ज़िंदबाबा स्थान पर पहुंचा कर किसानों के साथ-साथ आम जनमानस के जीवन की रक्षा के लिए कोई पहल करेंगे।

एआई इनफ्लूएंसर से लोगों में मची खलबली, लग रहा एआई से नौकरियां गंवाने का डर



मैड्रिड । स्पेन के एक टीवी शो में एल्बा रेनाई नाम की एक आकर्षक डिजिटल इन्फ्लूएंसर को लोकप्रिय रियलिटी शो सर्वाइवर के स्पेनी संस्करण के खास हिस्से का प्रस्तुतकर्ता बनाया जा रहा है। यह लोकप्रिय इन्फ्लूएंसर वास्तव में कोई इंसान नहीं है, बल्कि आर्टिफिशियल इंटेलीजेंस से तैयार की गई है। इससे लोगों लगने लगा है कि एआई लोगों की नौकरी खाने वाला है। एल्बा को पिछले साल के अंत में टेलीविजन की बड़ी कंपनी मीडियासेट स्पेन के उपक्रम ‘बी अ लायन’ ने बनाया था। हाल ही में उसकी लोकप्रियता बहुत ही अधिक बढ़ गई है और वह इंटरनेट सेलिब्रिटी बन गई है। पूरी तरह से इंसान दिखाई देने वाली इस इंफ्लूएंसर को एक ऐसे अवतार के तौर पर बनाया गया है जो ज्यादा से ज्यादा लोगों को आकर्षित कर सके। प्रयोग पूरी तरह से सफल रहा है और एल्बा के एक हजार से अधिक फॉलोअर्स हैं। सोशल मीडिया मंच पर एल्बा ने ऐलान किया कि वह स्पेनिश टीवी पर आए रही है। कुछ ही सेंकंड का उसका यह वीडियो वायरल होते देर ना लगी। इस विलप में लोगों ने हर तरह की प्रतिक्रियाएं दीं। इनमें कई लोग ऐसे भी थे जो नहीं जानते हैं कि एल्बा वास्तविक इंसान नहीं है। वही कई लोगों ने इस बात पर चिंता जताई कि एक डिजिटल अवतार इंसानी नौकरियों को खा जाएगा। एशिया में कई देश इस तरह के न्यूज एंकरों के साथ ऐसे प्रयोग कर रहे हैं। दूसरी तरफ ‘बी अ लायन’ ने फेस को आधस्त किया है कि एल्बा किसी की नौकरी के पीछे नहीं है। कंपनी के ब्राडेड कंटेेंट एंड एक्सपीरियंस के निदेशक लुइस मोविला का कहना है कि मानवीय हुनर बदला नहीं जा सकता है और कंपनी का ऐसा करने का कोई इरादा नहीं है। मोविला ने कहा कि एल्बा किसी की नौकरी छीनने नहीं आई है। वास्तव में वह ज्यादा रोजगार पैदा करने के मदद कर रही है। उसके काम के पीछे बहुत से लोग लगे हैं।

कैलिफोर्निया पुलिस ने अपहरण पीड़िता को मारी गोली, मौत

कैलिफोर्निया। कैलिफोर्निया पुलिस ने एक 15 वर्षीय अपहरण पीड़िता की गोली मारकर हत्या कर दी, जब वह अपने अपहरणकर्ता पिता से बचने के लिए पुलिस की ओर बढ़ी इस दौरान उसे गोली मार दी गई। घटना सितंबर 2022 की बताई जा रही है जिसका वीडियो अब वायरल हो गया है जिसे देखकर लोग सकते हैं में है। एक रिपोर्ट के अनुसार सवाना को उसके पिता एथोनी जॉन ग्राजयिनो ने अपनी पत्नी ट्रेसी मॉर्टनेज की हत्या करने के बाद अपहरण कर लिया था। एथोनी की कार को जब पुलिस ने रोके और नीचे कार से बाहर आने का इशारा किया जैसे ही सवाना कार से निकली और पुलिस के निदेशों का पालन कर रही थी तभी पुलिस अधिकारियों ने उसे गोली मार दी। जबकि एक अधिकारी लगातार विनती करता रहा, उसे गोली मारना बंद करो! वह कार में है! रुको! वह ठीक है! वह कार में है! ...रुको! वीडियो लगभग दो साल बाद जारी किया गया क्योंकि शेरिफ के प्रतिनिधियों ने इसकी रिलीज पर रोक लगा दी थी। पुलिस ने पहले दावा किया था कि 15 वर्षीय सवाना को गोली मार दी गई थी क्योंकि उसने सामरिक उपकरण पहने हुए थे और जवाबी फायरिंग की थी। हालांकि, रिपोर्ट के अनुसार, फुट्रेज से यह साबित होता है कि वह कोई हथियार नहीं ली हुई थी। अधिकारियों ने कहा कि सैन नॉडिनो काउंटी के प्रतिनिधियों ने एथोनी ग्राजयिनो के ट्रेक को रोकने की कोशिश की, जब उनके पिता ने उन पर गोलीबारी की, जिनके पास अर्ध-स्वचालित हथियार था। रिपोर्ट के अनुसार, पुलिस ने दावा किया कि सवाना वाहन से गोलीबारी भी कर रही होगी। 15 साल की सवाना फिर कार से बाहर निकलती है और एक अधिकारी रंडियों पर कहता है, लड़की बाहर है। वह नीचे झुकती है लेकिन तेजी से अधिकारियों की ओर बढ़ने लगती है तभी अचानक गोली चलने की आवाज आती है और फुट्रेज में ग्राजयिनो का शरीर धुंधला हो जाता है। एक न्यू हवाई फुट्रेज से पता चलता है कि सवाना धीमी गति से चल रही थी और उसकी पोशाक स्पष्ट नहीं थी। लड़ाई के दौरान एक डिब्बी को छर्रे लगने से चोट लग गई, अधिकारियों का सुझाव है कि सवाना ने भी गोलीबारी की होगी, लेकिन इसकी जांच की जा रही है। घटनास्थल पर हथियार, बारूद पाए गए। सवाना की घटनास्थल पर ही गोली मारकर हत्या कर दी गई। सवाना के चाचा ने कहा कि पुलिस को बेहतर प्रशिक्षण की जरूरत है ताकि निहत्थे लोगों को न मारा जाए। उन्होंने कहा उसे मरना नहीं था। ग्राजयिनो ने पहले सवाना की मां मॉर्टनेज को भी गोली मार दी थी।

इमरान की पार्टी ने छह अप्रैल को होने वाली रेली रद्द की

इस्लामाबाद । पाकिस्तान की जेल में बंद पूर्व प्रधानमंत्री इमरान खान की पार्टी ने धार्मिक कारणों का हवाला देकर शनिवार को होने वाली अपनी रेली को रद्द करने की घोषणा की। यह रेली पार्टी संस्थापक इमरान खान की जेल से रिहाई की मांग को लेकर की होनी थी, जो विभिन्न मामलों में दोषी ठहराने के बाद से पिछले साल अगस्त से जेल में बंद हैं। रिपोर्ट के मुताबिक, पाकिस्तान तहरीक-ए-इस्लाफ (पीटीआई) अध्यक्ष बेरिस्टर गौहर अली खान ने अपनी पार्टी के समर्थकों को सूचित किया कि यह फैसला ‘लैलत-उल-कदर’ के कारण लिया गया है। रमजान के महीने में आने वाली ‘लैलत-उल-कदर’ की रात को बहुत अहम मानता है और पूरी रात जागकर डेबाउट करता है। उन्होंने समर्थकों से इमरान और उनकी पत्नी बुशरा बीबी सहित पार्टी के सभी कार्यकर्ताओं तथा नेताओं की रिहाई पर सुरक्षा के लिए दूआ करने की भी गुजारिश की। पिछले महीने, पीटीआई ने 71 वर्षीय खान की रिहाई सुनिश्चित करने के लिए परेड ग्राउंड में एक बड़ी रेली करने की घोषणा की थी।

आर्टिफिशयल इंटेलिजेंस पर 710.2 बिलियन वॉन खर्च करेगा दक्षिण कोरिया

सियोल । दक्षिण कोरिया लोगों के जीवन में आर्टिफिशयल इंटेलिजेंस लाने के लिए 710.2 बिलियन वॉन खर्च करेगा। विज्ञान मंत्रालय ने इसकी जानकारी दी। विज्ञान मंत्रालय के मुताबिक, एआई रणनीति के लिए गठित सरकारी पैनल ने मुद्दे पर अपनी पहली बैठक बुलाई, इसमें 69 एआई परियोजनाओं को मंजूरी दी गई। लोगों के जीवन को बेहतर बनाने के लिए 18 कार्यक्रमों पर लगभग 75.5 बिलियन वॉन खर्च किए जाएंगे, 288.1 बिलियन वॉन 24 कार्यस्थल-संबंधित परियोजनाओं के लिए और 115.7 बिलियन वॉन 14 सार्वजनिक प्रशासन के लिए आवंटित किए गए हैं। इसके अलावा, 230.0 बिलियन वॉन को एआई एजुकेशन के लिए अलग से आवंटित किया गया है। मंत्रालय ने कहा कि सरकार सार्वजनिक सेवाओं में एआई का लाभ उठाना चाहती है, जिसमें विकलांग व्यक्तियों के लिए सूचना और संचार सहायता का वितरण, स्वास्थ्य देखभाल सेवाओं पर प्रबंधन और दृष्टिहीन परिवारों के लिए सहायता शामिल है। सरकार का लक्ष्य कानून, विज्ञान और मनोवैज्ञानिक परामर्श जैसे क्षेत्रों के लिए विशेष एआई सेवाओं को विकसित कर विभिन्न उद्योगों में एआई को तैनात करना भी है।

इजरायली सेना रिजर्व सैनिकों के साथ हवाई रक्षा प्रणाली को मजबूत कर रही

यरूशालम । इजरायली सेना ने घोषणा की है कि वह ईरान के साथ बढ़ते तनाव के बीच रिजर्व सैनिकों के साथ अपनी हवाई रक्षा प्रणाली को मजबूत कर रही है। इजरायली सेना ने कहा, आईडीएफ (इजराइल डिफेंस फोर्स) के हवाई रक्षा तंत्र में जनशक्ति बढ़ाने और रिजर्व सैनिकों को तैनात करने का निर्णय लिया गया है। ईरान ने सीरिया में ईरानी दूतावास पर इजरायली हवाई हमले के खिलाफ जवाबी कार्रवाई की कसम खाई थी। रिपोर्ट के अनुसार, हमले में सीरिया में इस्लामिक रिपब्लिशनरी गार्ड कोर्स के अनुभवी कमांडर मोहम्मद रजा जाहेदी और उनके डिप्टी सहित सात ईरानी मारे गए थे। इस हमले के बाद मध्य पूर्व में तनाव और बढ़ गया। इजरायल ने हमले की जिम्मेदारी नहीं ली है।



ताइवान में एक ध्वस्त इमारत के पास काम करते हुए कर्मचारी।

भू-राजनीति के क्षेत्र में मियर्सहाइमर ने की भारत की सराहना

– अमेरिकी राजनीतिक वैज्ञानिक ने भारत को एक महान शक्ति के रूप में वर्णित किया

वाशिंगटन (एजेंसी)। अमेरिकी राजनीतिक वैज्ञानिक जॉन जे. मियर्सहाइमर ने भारत को एक महत्वाकांक्षी महान शक्ति के रूप में वर्णित किया, जो संयुक्त राज्य अमेरिका, चीन और रूस के बाद भूराजनीतिक क्षेत्र में सर्वाधिक तेजी से बढ़ रही है। नई दिल्ली में राईजिंग भारत समिट 2024 के एक सत्र के दौरान मियर्सहाइमर ने कहा कि एकल-ध्रुवीय चरण के दौरान संयुक्त राज्य अमेरिका सबसे शक्तिशाली देश था, जो 1991 में सोवियत संघ के पतन के साथ शुरू हुआ और लगभग 2010 के मध्य तक चला। यथार्थवादी दृष्टिकोण के साथ तर्क देते हुए उन्होंने कहा कि आज दुनिया बहुध्रुवीय है जहां महान शक्तियां प्रभुत्व के लिए प्रतिस्पर्धा कर रही हैं। मियर्सहाइमर ने कहा कि 2017 तक व्लादिमीर पुतिन ने रूस को विनाश से बचा लिया था और रूस एक महान शक्ति के रूप में पुनर्स्थापित किया, इसी के साथ चीन भी 1990 के दशक और 21 वीं सदी के पहले 17 वर्षों के दौरान हुई सभी आर्थिक गतिविधियों के कारण एक महान



शक्ति के रूप में उभरा। जियो-कैल्कुलस-ऋिकिंग द कोड’ शीर्षक वाले सत्र के दौरान, अमेरिकी विशेषज्ञ ने कहा कि दुनिया अब एक ऐसी प्रणाली में है जहां चीन, रूस और संयुक्त राज्य अमेरिका तीन महान शक्तियां हैं। यूक्रेन संघर्ष की भविष्यवाणी करने के लिए जाने जाने वाले प्रोफेसर मियर्सहाइमर ने सुरक्षा मुद्दों और अंतर्राष्ट्रीय राजनीति के बारे में विस्तार से लिखा है। उन्होंने सात पुस्तकें प्रकाशित की हैं, जिनमें ‘द ट्रेजेडी ऑफ़ ट्रेड पावर पॉलिटिक्स’ भी शामिल है। वर्तमान भू-राजनीतिक परिदृश्य की स्थिति के बारे में विस्तार से बताते हुए उन्होंने कहा कि चीन को हाल तक एक महान शक्ति नहीं माना जाता था क्योंकि उसके पास धन

नहीं था, परन्तु उसके पास जनसंख्या का आकार था। भारत के पास निश्चित रूप से जनसंख्या का आकार है और यह साल दर साल और अधिक समृद्ध होता जा रहा है। विदेश मंत्री एस जयशंकर समेत शीर्ष मंत्रियों ने दुनिया के सबसे बड़े लोकतंत्र को विश्वमित्र और एक संयोजन शक्ति बताया है। अपनी तीव्र आर्थिक प्रगति और जनसंख्या के आकार के साथ भारत खुद को सबसे आगे मानता है, उसे महान शक्ति बनने के लिए किसी का पक्ष लेने की जरूरत नहीं है। मियर्सहाइमर ने कहा कि इसमें कोई संदेह नहीं है कि भारत एक प्रमुख शक्ति है और यह बहुत महत्वपूर्ण तरीके से उन तीन महान शक्तियों के बीच संघर्ष कर रहा है।

अब हिली जापान की धरती, 6.3 तीव्रता वाला आया भूकंप

टोकियो (एजेंसी)। भूकंप ने ताइवान में तबाही के बाद अब जापान को हिला दिया है। जापान के होंशू के पूर्वी तट पर 6.3 तीव्रता के भूकंप के झटके महसूस किए गए। जिसमें कोई जान माल के नुकसान की खबर नहीं है।

भूकंप विज्ञान केंद्र ने कहा कि गुरुवार को जापान के होंशू के पूर्वी तट पर 6.3 तीव्रता का भूकंप आया। भूकंप 32 किमी की गहराई पर स्थित था। टोक्यो में भी भूकंप के झटके महसूस किए गए। संयुक्त राज्य भूवैज्ञानिक सर्वेक्षण ने गुरुवार के भूकंप की तीव्रता 6.1 बताई है, जो 40.1 किलोमीटर की गहराई पर था।

बता दें कि जापान का अब तक का सबसे बड़ा भूकंप मार्च 2011 में जापान के उत्तर-पूर्वी तट पर समुद्र के अंदर 9.0 तीव्रता का था, जिसके कारण सुनामी आई थी जिसमें 18,500 लोग मारे गए थे या लापता हो गए। 2011 में आए भूकंप ने जापान के फुकुशिमा परमाणु संयंत्र में तीन रिएक्टरों को भी पिघला

दिया था जिससे जापान की युद्ध के बाद की सबसे खतरनाक आपदा और चेरेनोबिल के बाद सबसे गंभीर परमाणु दुर्घटना थी।

टोक्योलांजी के मामले में जापान कई देशों से आगे है। देश में बिल्डिंग्स बनाने के लिए सख्त नियम बनाए गए हैं, बिल्डिंग्स ऐसी बनाई जाए कि वह भूकंप का सामना कर सकें। लगभग 125 मिलियन लोगों का घर, द्वीपसमूह, हर साल लगभग 1,500 झटके का अनुभव करता है, जिनमें से ज्यादातर हल्के होते हैं।

आपको बता दें जापान आए भूकंप से एक दिन पहले यानी बुधवार को ताइवान में आए भयंकर भूकंप से कम से कम नौ लोगों की मौत हो गई थी और एक हजार से ज्यादा लोग घायल हो गए थे। ताइवान में आए 7.4 तीव्रता के भूकंप से दर्जनों इमारतें जमींदोज हो गईं और जापान और फिलीपींस तक सुनामी की चेतावनी जारी कर दी गई थी।

ताइवान में आए भयंकर भूकंप से सेमीकंडक्टर चिप का कारोबार ठप

– दुनिया में पैदा हो सकता है संकट, इलेक्ट्रिक उपकरण भी हो सकते हैं महंगे

ताइपे(एजेंसी)। ताइवान में आए भूकंप ने देश में तबाही मचा दी है। भूकंप में कई लोगों की जान भी जा चुकी है और कई घायल अस्पतालों में इलाज करा रहे हैं ऐसे में ताइवान में हुई तबाही ने दुनिया के लिए भी बड़ा संकट पैदा कर दिया है। देश में भूकंप के चलते चिप बनाने वाली कई कंपनियों के कारोबार पर असर पड़ा है और उन्हें अपनी यूनिट्स को दूसरी जगह शिफ्ट करना पड़ रहा है। ऐसे में सप्लाई प्रभावित होने से आपूर्ति में दिक्कत आ सकती है, तो वहीं ग्लोबल मार्केट में सेमीकंडक्टर की कीमते भी बढ़ सकती हैं।

भूकंप ने बुधवार को ताइवान की राजधानी ताइपे को हिलाकर रख दिया। 7.2 तीव्रता के

भूकंप के कारण कई ऊंची-ऊंची इमारतें ढह गई हैं। एक रिपोर्ट के अनुसार अब तक नौ लोगों की मौत हो चुकी है और एक हजार से ज्यादा लोग घायल हैं। भूकंप की वजह से वहां बिजली सप्लाई ठप हो गई, तो ट्रेन सेवाएं और कंपनियों में कारोबार ठप हो गए हैं।

ताइवान वैश्विक चिप आपूर्ति में एक बड़ी भूमिका निभाता है, क्योंकि यहां दुनिया की सबसे बड़ी चिप निर्माता, ताइवान सेमीकंडक्टर मैन्युफैक्चरिंग कंपनी स्थित है, जो ऐपल और एनवीडिया को चिप्स की सप्लाई करती है। रिपोर्ट में बताया गया है कि स्मार्टफोन और एआई रनिंग सुपर कंप्यूटर को पावर देने वाले सभी चिप्स का लगभग 80-90 फीसदी हिस्सा ताइवान में ही तैयार किया जाता है। ताइवान में कई छोटे चिप निर्माता भी हैं, जिनमें यूएनसी, वैनगाई इंटरनेशनल सेमीकंडक्टर और पावरग्रिप सेमीकंडक्टर मैन्युफैक्चरिंग शामिल हैं।

सेमीकंडक्टर चिप सिलिकॉन से तैयार की जाती है और इसका इस्तेमाल डाटा प्रोसेसिंग के लिए किया जाता है। इसलिए सेमीकंडक्टर चिप के बिना स्मार्टफोन और स्मार्ट कारों की कल्पना भी नहीं की जा सकती है। सेमीकंडक्टर चिप की उपयोगिता के बारे में बात करें तो अगर किसी वजह से सेमीकंडक्टर चिप का प्रोडक्शन कम हो जाए तो मोबाइल और कारों का प्रोडक्शन अपने आप कम हो जाता है। इसका नजारा दुनिया में कोरोना महामारी के वक्त देख लिया है।

महंगे हो जाएंगे मोबाइल फोन-कंप्यूटर सेमीकंडक्टर चिप को इलेक्ट्रॉनिक प्रॉडक्ट्स का दिल कहा जाता है। आपके पास जो स्मार्टफोन्स व कार, डाटा सेटर्स, कंप्यूटर-लैपटॉप, टैबलेट, स्मार्ट डिवाइसेज से लेकर ऑटोमोबाइल तक में इन चिप्स का उपयोग होता है। रिपोर्ट के मुताबिक, इसकी अहमियत का अंदाजा इस बात से लगाया जा सकता है कि भारत में 2026 तक इसका बाजार 63 अरब



डॉलर तक पहुंच जाएगा। ताईवान में भयंकर भूकंप से पूरी दुनियाभर में सेमीकंडक्टर की सप्लाई पर असर पड़ने की आशंका जताई जा



रही है और इससे मोबाइल फोन, कंप्यूटर और दूसरे इलेक्ट्रिक उपकरण महंगे होने की संभावना है।

चीन ने अमेरिका को चेताया कहा– ताइवान रेड लाइन है उसे पार न करें

बीजिंग। चीन के राष्ट्रपति जिनिपिंग ने मंगलवार को अमेरिकी समकक्ष जो बाइडन से फोन पर बातचीत की। इस बातचीत में जिनिपिंग ने बाइडेन से कहा कि ताइवान रेड लाइन है, जिसे अमेरिका को पार नहीं करना चाहिए। इसके साथ ही जिनिपिंग ने बाइडेन को चेतावनी दी कि चीन शांत नहीं बैठेगा। बता दें कि पिछले साल नवंबर में सैन फ्रांसिस्को में शिखर सम्मेलन के बाद दोनों नेताओं के बीच यह पहली बातचीत थी। हालांकि अमेरिका ने लगभग दो घंटे की बातचीत को रचनात्मक बताया। राष्ट्रपति ने ताइवान जलडमरूमध्य में शांति बनाए रखने पर जोर दिया। इसके अलावा बाइडेन ने रूस के रक्षा उद्योग के लिए चीन के समर्थन पर भी चिंता जताई। उन्होंने दक्षिण चीन सागर में कानून का शासन और नेविगेशन की स्वतंत्रता पर जोर दिया।

चीनी विदेश मंत्रालय के प्रवक्ता वांग वेनबिन ने राष्ट्रपति जिनिपिंग और बाइडन की बातचीत के हवाले से कहा कि ताइवान की स्वतंत्रता अलगाववादी गतिविधियों और उनके लिए बाहरी समर्थन के सामने, चीन चुप बैठने वाला नहीं है। दोनों राष्ट्रपतियों ने अपनी बातचीत में व्यापार और टैक्नोलॉजी मुद्दों पर भी चर्चा की। बता दें कि अमेरिका ने चीन दबावे के लिए कई तरीके अपनाए और अधिक से अधिक चीनी संस्थाओं पर प्रतिबंध लगाया है। वहीं चीनी विदेश मंत्रालय ने बताया कि जिनिपिंग और बाइडन के बीच स्पष्ट बातचीत हुई। मंत्रालय ने बताया कि जिनिपिंग ने चीन से अमेरिका के संबंधों को स्थिर होने की शुरुआत बताया। उन्होंने कहा कि दोनों पक्षों की तरफ से ध्यान देने की जरूरत है।

अमेरिका के विदेश विभाग के प्रवक्ता से पत्रकार ने किया सवाल

– कांग्रेस, केजरीवाल, पन्तू पर बोलते हो, पाकिस्तान पर चुप क्यों?

वाशिंगटन (एजेंसी)। अमेरिका के विदेश विभाग के प्रवक्ता मैथ्यू मिलर ने प्रेसवार्ता में दिल्ली सीएम अरविंद केजरीवाल, कांग्रेस के फ़ौज खातों और ख़ालिस्तानी आतंकवादी गुरपतवंत सिंह पन्तू को लेकर बोले रहे थे तभी मिलर से एक पत्रकार ने सवाल किया कि वे केजरीवाल पर खूब बोलते हैं लेकिन, पाकिस्तान में विपक्षी नेताओं को जेल में दूसने पर चुप क्यों हैं? पहले तो पत्रकार का सवाल सुनकर मिलर सकपका गए थे। फिर उन्होंने दो लाइन में जवाब देकर कन्नड़ी काटने की कोशिश की। मिलर ने कहा कि दोनों मामलों को एक रूप में नहीं देखा जा सकता। उन्होंने कहा कि वह उस चित्र-चित्रण से सहमत नहीं हूं। हमने कई अवसरों पर इस बात पर जोर दिया है कि पाकिस्तान में भी कानून और मानवाधिकारों का सम्मान किया जाए।

बता दें कि पाकिस्तान के पूर्व प्रधानमंत्री इमरान खान लंबे समय से जेल में बंद हैं और उनकी पत्नी बीबी बुशरा को भी घर में ही पंजब बंद रखा गया है। इमरान खान पर कई मामलों में

सुनवाई चल रही है। हाल ही में पाकिस्तान में हुए लोकसभा चुनाव में इमरान की पार्टी से समर्थित उम्मीदवारों ने सबसे ज्यादा 91 सीट जीती थी। लेकिन, बहुमत हासिल नहीं कर पाए। इमरान ने आरोप लगाया था कि नवाज शरीफ और पाकिस्तानी सेना ने मिलकर चुनावी नतीजों में धांधली की है।

बता दें कि जर्मनी और अमेरिकी सरकार की तरफ से केजरीवाल और कांग्रेस के फ़ौज खातों को लेकर की गई टिप्पणियों को लेकर भारत के विदेश मंत्री जयशंकर भड़क चुके हैं। उन्होंने एक बयान में कहा था कि किसी भी राष्ट्र को दूसरे राष्ट्र के आंतरिक मामलों में हस्तक्षेप नहीं करना चाहिए। उन्होंने मामले में जोर देकर कहा था कि इस पर दूसरे देशों को मर्यादा रखनी चाहिए। अगर ऐसा नहीं हुआ तो भारत अपने हिसाब के एक्शन लेगा। बता दें कि अमेरिका के केजरीवाल को लेकर दिए बयान के बाद विदेश मंत्रालय ने अमेरिकी राजनयिक को तलब किया था। अमेरिका ने कहा कि था वे अरविंद केजरीवाल की गिरफ्तारी और कांग्रेस के फ़ौज खातों को लेकर चल रही घटनाओं के बाद लगातार भारत पर नजर रख रहे हैं।

लिए अतिरिक्त सीसीटीवी कैमरे भी लगाए गए हैं और विशेष रूप से उनके लिए खास रसोई में खाना पकाया जाता है और इसका रसोई का उपयोग किसी अन्य कैदी के लिए नहीं किया जाता है।

16 अप्रैल को होगी सुनवाई

याचिकाकर्ता ने कहा कि सुरक्षा खतरों के कारण, जेल अधिकारियों ने मुलाकात पर प्रतिबंध लगा दिया है। यह कहते हुए कि जेल में पूर्व प्रधान मंत्री की जान को खतरा है, उन्होंने कहा कि खान को पूरी देने के लिए एक आदेश जारी किया जाना चाहिए। मुख्य न्यायाधीश मलिक शहजाद अहमद खान ने मामले को 16 अप्रैल तक के लिए स्थगित कर दिया। इमरान खान पिछले साल अगस्त से कई मामलों के चलते जेल में बंद हैं।

दिल्ली कैपिटल्स की धीमी ओवर गति के लिए ऋषभ पर 24 लाख रुपये जुर्माना

विशाखापत्तनम । आईपीएल के इस सत्र में दिल्ली कैपिटल्स की धीमी गेंदबाजी के लिए उसके कप्तान ऋषभ पंत पर जुर्माना जगाया गया है। दिल्ली ने बुधवार को यहां केकेआर के खिलाफ हुए आईपीएल मुकाबले में धीमी गति से गेंदबाजी की थी। ये दूसरी बार है जब दिल्ली ने धीमी गति से गेंदबाजी की है। इसी कारण उसके कप्तान पर 24 लाख रुपये का जुर्माना लगाया गया है। अब अगर ऋषभ की टीम तीसरी बार धीमी गति से गेंदबाजी करती है तो कप्तान पर 30 लाख के जुर्माने के साथ ही एक मैच का प्रतिबंध भी लग सकता है। ऋषभ पर अकेले ही जुर्माना नहीं लगा। उनके साथ ही बाकि खिलाड़ियों पर भी जुर्माना लगा है। केकेआर के खिलाफ मैच में डीसी को सत्र में तीसरी बार हार का सामना करना पड़ा। कप्तान ने इस मैच में अच्छा प्रदर्शन किया पर उन्हें अन्य खिलाड़ियों से सहयोग नहीं मिला। बीसीसीआई ने खेल के बाद एक बयान जारी कर कहा कि दिल्ली द्वारा धीमी ओवर गति बनाए रखने के कारण कप्तान पर जुर्माना लगाया गया है। सीएसके के खिलाफ मैच में भी टीम ने धीमी गति से गेंदबाजी की थी। इसलिए ये जुर्माना 24 लाख रुपये कर दिया गया है। वहीं अन्य खिलाड़ियों पर 6 लाख रुपये या उनकी मैच फीस का 25 फीसदी जुर्माना लगाया गया है।



आईपीएल में आज आमने-सामने होंगे सनराइजर्स हैदराबाद और सीएसके

हैदराबाद ।

चेन्नई सुपर किंग्स इंडियन प्रीमियर लीग (आईपीएल) 2024 के 17वां मैच में शुक्रवारको को सनराइजर्स हैदराबाद के खिलाफ जीत के इरादे से उतरेगी। इस मैच में दोनों ही टीम जीत के इरादे से उतरेंगी। दोनों को ही अपने पिछले मुकाबले में हार का सामना करना पड़ा था। अब इनका लक्ष्य जीत की लय हासिल करना रहेगा। सीएसके ने 3 में से 2 मुकाबले जीते हैं पर पिछले मैच में उसे दिल्ली कैपिटल्स से हार का सामना

करना पड़ा था। अब वह सनराइजर्स को हराकर अपना मनोबल बढ़ाना चाहेगी। हालांकि ये मुकाबला आसान नहीं रहेगा। सीएसके के नये कप्तान रूतुराज गायकवाड़ ने पिछले मैच में मिली हार के बाद यही कहा था। उन्हें और उनके सलामी जोड़ीदार रचिन रविंद्र को हालांकि घूमती गेंदों का सामना करने के लिये तैयार रहना होगा जिसमें वे दिल्ली के खिलाफ असफल रहे थे।

इस मैच में प्रशंसक पूर्व कप्तान महेंद्र सिंह धोनी को ऊपरी क्रम पर बलेबाजी करते हुए देखना चाहते

हैं। धोनी ने पिछले मैच में शानदार बलेबाजी की थी। हालांकि वह युवा शिवम दुबे और समीर रिजवी को अपने से आगे भेजेंगे। गेंदबाजी में चेन्नई को संयोजन पर विचार करना होगा क्योंकि टीम के तेज गेंदबाज मुस्ताफिजुर रहमान इस मैच में नहीं खेल पाएँगे।अभी तक मुस्ताफिजुर और मथीशा पथिराना की जोड़ी सीएसके के लिये अच्छा प्रदर्शन कर रही थी। अब मुस्ताफिजुर की जगह मुकेश चौधरी ले सकते हैं क्योंकि शार्दुल ठाकुर ने अभी तक एक भी मैच नहीं खेला है। उसे सनराइजर्स के

तुफानी बलेबाजों को बड़ा स्कोर बनाने से रोकना होगा। वहीं दूसरी ओर सनराइजर्स हैदराबाद को घरेलू मैदान का लाभ मिलेगा। उसके बलेबाजों ने मुंबई के खिलाफ दूसरे मैच में आईपीएल के इतिहास का सबसे ज्यादा स्कोर बनाया था पर सलामी बलेबाज मयंक अग्रवाल के रन नहीं बनाने से टीम को नुकसान हुआ है। वहीं गुजरात टाइटंस के खिलाफ उसके बलेबाज विफल रहे। गेंदबाजी की बात करें तो जयदेव उनादकट, मयंक मावण्डेय और भुवनेश्वर कुमार भी अब तक प्रभावी नहीं रहे

हैं। भुवनेश्वर नयी गेंद से असफल रहे हैं। वह तीन मैचों में तीन ही विकेट ले सके हैं। कप्तान पैट कमिंस ने अच्छी गेंदबाजी की है पर उन्हें किसी का साथ नहीं मिला है। टीम की बलेबाजी ट्रेविस हेड, हेनरिक ब्लासेन और एडेन मार्करम जैसे बल्लेबाजों पर आधारित रहेगी। कुल मिलाकर देखा जाये तो मुकाबला रोमांचक रहेगा।

दोनों ही टीमों के अतिम ग्यारह खिलाड़ी इस प्रकार हैं :

सनराइजर्स- ट्रेविस हेड, मयंक अग्रवाल, अभिषेक शर्मा, एडेन मार्करम, हेनरिक ब्लासेन (विकेटकीपर), अब्दुल समद, शाहबाज अहमद, पैट कमिंस (कप्तान), भुवनेश्वर कुमार, मयंक मावण्डे, टी नटराजन

सीएसके- रूतुराज गायकवाड़ (कप्तान), अजिंक्य रहाणे, रचिन रविंद्र, शिवम दुबे, डेरिल मिचेल, एमएस धोनी (विकेटकीपर), समीर रिजवी, रवींद्र जडेजा, दीपक चाहर, मुकेश चौधरी, तुषार देशपांडे, मथीशा पथिराना।

ऋषभ के आक्रमक अंदाज से टी20 विश्वकप को लेकर भारतीय टीम प्रबंधन में उत्साह की लहर

विशाखापत्तनम ।

यहां केकेआर और दिल्ली कैपिटल्स के बीच हुए आईपीएल 2024 के मैच में भले ही दिल्ली को करारी हार का सामना करना पड़ा है पर इस मैच में अपनी आतिशी पारी से ऋषभ पंत ने प्रशंसकों का दिल जीत लिया। इस मैच में अपनी अर्धशतकीय पारी में ऋषभ अपने पुराने अंदाज में नजर आये। उन्होंने एक ओवर में ही चौके, छके लगाकर 28 रन बटोर दिये। इसे देखकर भारतीय टीम प्रबंधन को भी राहत मिली है। आगामी टी20 विश्वकप को देखते हुए टीम प्रबंधन के लिए ऋषभ जैसे बल्लेबाज को फार्म में आते देkhना सुखद अनुभव है। इससे इस साल जून में होने वाले टी20 विश्वकप के लिए भारतीय टीम के विकेटकीपर बलेबाज को लेकर जारी आशंका भी समाप्त हो जाएगी। ऋषभ ने जिस प्रकार से लगातार दूसरा अर्धशतक लगाया है उससे वह विश्वकप के लिए पसंदीदा खिलाड़ी बनकर उभरे हैं। ऋषभ ने केकेआर के खिलाफ 25 गेंद पर ही 55 रन बना दिये। उन्होंने अपनी इस पारी में 5 छके और 4 चौके लगाए।



ऋषभ ने वेंकटेश के एक ओवर में लगातार 2 छके लगा दिये। इसके बाद चार चौके भी लगाये। टीम के 8 खिलाड़ियों ने जितने रन पूरे मैच में बनाए, उससे अधिक इस बल्लेबाज ने एक ही ओवर में बना दिये। उन्होंने विकेटकीपिंग भी अब तक शीर्ष स्तर की है। इससे विकेटकीपर बल्लेबाज के अन्य प्रतियोगियों को उन्होंने पीछे छोड़ दिया है।

नई दिल्ली ।

युवा ऑलराउंडर अंगकृष रघुवंशी ने कोलकाता नाइटराइडर्स (केकेआर) और दिल्ली कैपिटल्स के बीच हुए आईपीएल मुकाबले में शानदार बलेबाजी कर सबका ध्यान खींचा है। अंगकृष ने आईपीएल की अपनी पहली पारी में ही शानदार अर्धशतक लगाया। इसके साथ ही वह आईपीएल में अर्धशतक बनाने वाले सबसे युवा खिलाड़ी भी बन गए हैं। अंगकृष के गुरु अभिषेक नायर हैं, जिन्होंने उसे निखारा में अहम भूमिका निभाई। अंगकृष ने 18 साल 303 दिन की उम्र में ही अर्धशतक लगा दिया। इसके साथ

ही उन्होंने श्रीवत्स गोस्वामी के 17 साल पुराने रिकॉर्ड को चकनाचूर किया जिन्होंने 2008 में अपने आईपीएल डेब्यू पर 52 रन बनाये थे। रघुवंशी आईपीएल में सबसे कम उम्र में अर्धशतक लगाने वाले सातवें युवा खिलाड़ी बन गये हैं। वह केकेआर के दूसरे सबसे युवा खिलाड़ी हैं। इससे पहले शुभमन गिल ने केकेआर की ओर से 2018 में 18 साल और 237 दिन की उम्र में अर्धशतक लगाया था। वहीं रघुवंशी ने 25 गेंदों पर ही अर्धशतक लगा दिया।

मैच के बाद इस युवा बल्लेबाज ने कहा, ‘अभिषेक नायर मेरे गुरु हैं, जिस तरह से उन्होंने मुझे अभ्यास कराया, कठिन हालातों में

रखा वो मेरे अनुभव के लिए पर्याप्त था। जब मैंने अपनी पहली पारी खेली। वह मुझे हर प्रकार की सहायता करते थे। इसमें खाने-पीने से लेकर अभ्यास तक की।’अंगकृष का जन्म 5 जून 2005 को दिल्ली में हुआ था। वह 11 साल की उम्र में मुंबई चले गए थे। मुंबई में उन्होंने अभिषेक नायर और ओमकार साल्वी से क्रिकेट सीखा। वह मुंबई की ओर से घरेलू क्रिकेट खेलते रहे हैं। उन्होंने अपने ऑलराउंड प्रदर्शन के बल पर कुछ ही समय में टीम में अपनी जगह बना ली। 2022 अंड्र 19 विश्वकप में इस युवा ने अपने प्रदर्शन से सभी को प्रभावित किया।

आईपीएल 2024 : शीर्ष दस खिलाड़ियों की सूची में शामिल हुए ऋषभ और नरेन



विराट औरेंज कैप , मुस्तफिजुर पर्ल कैप के दावेदार बने मुम्बई ।

आइपीएल 2024 में आरसीबी का प्रदर्शन अब तक अच्छा नहीं रहा है पर उसके स्टार खिलाड़ी

विराट कोहली सबसे अधिक रनों के साथ ही ऑरेंज कैप के सबसे बड़े दावेदार बनकर उभरे हैं। कोलकाता नाइट राइडर्स (केकेआर) और दिल्ली कैपियल्स के बीच हुए मुकाबले के बाद

आईपीएल में सबसे अधिक रन बनाने वाले खिलाड़ियों की सूची में बदलाव आया है। इस मैच में शानदार प्रदर्शन कर दिल्ली कैपिटल्स के कप्तान ऋषभ पंत और केकेआर के सुनील नरेन भी शीर्ष दस खिलाड़ियों में शामिल हो गये हैं। वहीं शीर्ष पर कोहली का कब्जा बना हुआ है। कोहली ने अब तक चार मैचों में 140 की स्ट्राइक रेट और 67 की औसत से शानदार 203 रन बनाए हैं। वहीं दूसरे स्थान पर राजस्थान रॉयल्स के रियान पराग हैं, जिन्होंने तीन मैचों में 160 की स्ट्राइक रेट और

181 की शानदार औसत से 181 रन बनाए हैं। सनराइजर्स हैदराबाद के आक्रमक बल्लेबाज हेनरिक ब्लासेन तीन मैचों में 219 की शानदार स्ट्राइक रेट और 83 की औसत से 167 रन बनाकर तीसरे नंबर पर हैं। ऑरेंज कैप के दावेदारों की शीर्ष टॉप 10 सूची में दिल्ली कैपिटल्स के कप्तान ऋषभ पंत भी पहुंच गये हैं। ऋषभ ने केकेआर के खिलाफ मैच में केवल 25 गेंदों में ही शानदार 55 रन बनाए थे। वह अभी 152 रन और 158 की स्ट्राइक रेट तथा 38 की औसत के साथ दूसरे

स्थान पर हैं। वहीं दिल्ली के ही डेविड वार्नर पांचवें स्थान पर पहुंच गए हैं। वार्नर ने अब तक खेले गए 4 मैचों में 143 की स्ट्राइक रेट और 37 की औसत से 148 रन बनाए हैं।वहीं गेंदबाजी की बात करें तो सीएसके के तेज गेंदबाज मुस्तफिजुर रहमान सबसे अधिक विकेट लेकर पर्पल कैप की सूची में शीर्ष पर बने हुए हैं। उन्होंने 12 ओवर में 7 विकेट लिए और 106 रन दिए। वहीं पहली बार आईपीएल खेल रहे मयंक यादव 8 ओवर में 41 रन देकर 6 विकेट के साथ दूसरे

स्थान पर हैं। वहीं राजस्थान रॉयल्स के युजवेंद्र चहल 10 ओवर में 55 रन और 6 विकेट के साथ तीसरे स्थान पर हैं। गुजरात टाइटंस के मोहित शर्मा चौथे स्थान पर हैं, जिन्होंने 12 ओवर में 93 रन देकर 6 विकेट लिए थे। दिल्ली कैपिटल्स के खलील अहमद पर्पल कैप की सूची पांचवें स्थान पर हैं। तीन मैचों में जीत के साथ ही केकेआर के 6 अंक हैं। राजस्थान रॉयल्स के भी इतने ही अंक हैं पर रन रेट के हिसाब से केकेआर शीर्ष पर पहुंच गयी है।

सुनील नरेन ने अपनी अच्छी बल्लेबाजी का श्रेष्ठ साल्ट को दिया

विशाखापत्तनम । कोलकाता नाइटराइडर्स (केकेआर) के सलामी बल्लेबाज सुनील नरेन ने कहा है कि साथी फिलिप साल्ट के कारण ही वह आक्रमक बल्लेबाजी कर पाते हैं क्योंकि साल्ट उनके ऊपर बने दबाव को हटा देते हैं। नरेन ने यहां अपने आईपीएल करियर का सर्वश्रेष्ठ स्कोर बनाया है। उन्होंने 39 गेंदों पर 7 चौके और 7 छके लगाकर 85 रन बनाए जिससे उनकी टीम 272 रनों के स्कोर तक पहुंची। इसके बाद लक्ष्य का पीछा करते हुए दिल्ली की टीम 106 रन से से मैच हार गयी। नरेन को अपनी शानदार बललबाजी के लिए प्लेयर ऑफ द मैच का अवार्ड भी मिला। इसी के साथ ही वह केकेआर की ओर से सबसे अधिक 14 बार प्लेयर ऑफ द मैच का पुरस्कार जीतने वाले खिलाड़ी बन गये हैं। इस प्रकार उन्होंने आंद्रे रसेल के 14 बार से खिताब जीतने की बराबरी कर ली। इस सूची में गौतम गंभीर के नाम 10 और यूसुफ पठान के नाम 7 बार ये खिताब जीतने का रिकार्ड भी है। नरेन ने कहा कि क्रिकेट पूरी तरह से बल्लेबाजी के बारे में है, इसलिए बल्ले से योगदान देना काफी अच्छा अनुभव है। साथ ही कहा कि मैं अपनी गेंदबाजी का भी आनंद लेता हूं। वही अबु धाबी नाइट राइडर्स के साथ निचले क्रम पर बल्लेबाजी करने को लेकर इस खिलाड़ी ने कहा कि वहां हमारे पास पर्याप्त बल्लेबाज होते थे। इसलिए उस समय मुझे पारी की शुरुआत करने की जरूरत नहीं पड़ी। वैसे भी हमें देkhना होता है। उन्हें साल्ट के साथ बल्लेबाजी अच्छी लगती है क्योंकि वह उन पर से दबाव हटा देता है।



सूर्यकुमार आज मुंबई इंडियंस के कैप में शामिल होंगे

नई दिल्ली । मुम्बई इंडियंस टीम के लिए राहत की खबर है। आक्रमक बल्लेबाज सूर्यकुमार यादव के शुक्रवार तक टीम से जुड़ने की उम्मीदें हैं। ऐसे में सूर्या के रविवार को वानखेड़े स्टेडियम में दिल्ली कैपिटल्स के खिलाफ खेलने की संभावनाएँ हैं। सूर्यकुमार राष्ट्रीय क्रिकेट अकादमी (एनसीए) द्वारा फिट घोषित किए जाने के बाद 5 अप्रैल तक एमआई के शिविर में शामिल हो सकते हैं। मुम्बई की टीम जब ब्रेक के बाद जब शुक्रवार को मुंबई लौटेंगी तभी सूर्या टीम में शामिल होंगे। सूर्यकुमार ने अंतिम बार प्रतिस्पर्धी क्रिकेट दिसंबर 2023 में भारतीय टीम के दक्षिण अफ्रीका दौरे के समय खेल था। उसके बाद से ही टखने की चोट के कारण वह टीम से बाहर चल रहे थे। उन्होंने जोहान्सबर्ग में तीसरे टी20ई में 56 गेंदों में 100 रन बनाए थे। ये इस प्रारूप में उनका चौथा शतक था। ये सीरीज भारतीय टीम ने जीती थी। सूर्यकुमार को 2022 और 2023 के लिए आईसीसी पुरुष टी20आई प्लेयर ऑफ द ईयर का पुरस्कार भी मिला था। उन्होंने 17 जनवरी को जर्मनी के म्यूनिख में स्पোর্ट्स हर्निया की सर्जरी भी करायी थी। इस कारण भी वह काफी समय तक खेल से भी बाहर रहे थे। सूर्यकुमार के आने से मुम्बई टीम की बल्लेबाजी बेहतर होगी।



इस प्रकार से हार स्वीकार नहीं की जा सकती : पोंटिंग

खिलाड़ियों को लगायी फटकार

विशाखापत्तनम । दिल्ली कैपिटल्स के मुख्य कोच रिकी पोंटिंग ने कोलकाता नाइट राइर्स (केकेआर) के हाथों अपनी टीम की हार पर नाराजगी जतायी है। पोंटिंग ने कहा कि इस मामले में खिलाड़ियों से बात की जाएगी क्योंकि जिस प्रकार का प्रदर्शन टीम ने किया है उसे स्वीकार नहीं किया जा सकता है। टीम बल्लेबाजी और गेंदबाजी में नाकाम रही। इसी कारण 106 रन से बड़ी हार मिली। उन्होंने इस हार को निराशाजनक बताते हुए अपनी टीम को फटकारा है। इस मैच में दिल्ली कैपिटल्स के गेंदबाजों ने जमकर रन लुटाये जिससे केकेआर की टीम सात विकेट पर 272 रन बनाने में सफल रही। इसके बाद दिल्ली के बल्लेबाज 166 रनों पर ही सिमट गये। पोंटिंग ने कहा, ‘अभी इस हार का आंकलन करना मुश्किल है। पहले हाफ में टीम के प्रदर्शन से मैं बहुत निराश हूं। उन्होंने कहा, ‘इतने रन नहीं दिये जा सकते हैं। हमने 17 वाइड गेंद डाली और अपने ओवर पूरे करने में दो घंटे लगे। इसी कारण हम फिर दो ओवर पीछे रह गए जिससे अंतिम दो ओवर डालने वालों को सर्कल के बाद चार ही फील्डर मिले। उन्होंने कहा, ‘मैच में बहुत कुछ हुआ जो कहीं से भी स्वीकार नहीं किया जा सकता है। हम टीम के भीतर इस पर बात करेंगे और जल्दी ही इसमें सुधार करेंगे। खुलकर अच्छी बातचीत होना जरूरी है। हमें सभी क्षेत्रों में बेहतर प्रदर्शन करना होगा।

इशांत की गेंदबाजी के सामने मुंह के बल गिर रसेल हुए बोल्ट

विशाखापत्तनम । आईपीएल में दिल्ली कैपिटल्स के तेज गेंदबाज इशांत शर्मा के सामने आक्रमक बल्लेबाज आंद्रे रसेल की एक न चली। जो रसेल अपने बड़े शॉट लगाने के लिए जाने जाते रहे हैं। वह इस मैच में बेबस दिखे। उनका ये हाल भारतीय टीम से बाहर चल रहे इशांत ने किया। केकेआर की पारी के अंतिम ओवर में इशांत ने रसेल को इस प्रकार बोल्ट किया जिसे वे हमेशा याद रहेंगे। जब केकेआर की पारी का 19वां ओवर समाप्त हुआ तो उसका स्कोर 5 विकेट पर 264 रन था. तब रसेल 18 गेंद पर 41 रन बना चुके थे। उनकी फार्म को देखकर प्रशंसक उम्मीद कर रहे थे कि वे 20वें ओवर में भी धमाके करेंगे पर ऐसा कुछ नहीं हुआ। इशांत ने उन्हें कोई अवसर न देते हुए पेवेलियन भेज दिया। इशांत ने अपने इस ओवर की पहली ही गेंद पर आंद्रे रसेल को वलीन बोल्ट किया। 144 किमी प्रति घंटे की रफ्तार से फेंकी गई ये यॉर्कर रसेल समझ ही नहीं पाये और मुंह के बल गिर गये वह उनका विकेट बिखर गया। इशांत शर्मा की यह गेंद अच्छी थी कि रसेल ने भी उसकी प्रशंसा की है। रसेल ने खड़े होकर इशांत की तारीफ में ताली बजाने के संकेत दिये। इशांत ने अंतिम बार नवंबर 2021 में खेला था। इसके बाद से ही वह भारतीय टीम से बाहर थे।



न्यूजीलैंड ने पाक दौरे पर भेजी अपनी दूसरे दर्जे की टीम

अनुभवी खिलाड़ियों आईपीएल में हैं व्यस्त

ऑकलैंड । न्यूजीलैंड ने पाकिस्तान दौरे के लिए अपनी बी टीम भेजी है क्योंकि उसके प्रमुख खिलाड़ी अभी भारत में इंडियन प्रीमियर लीग आईपीएल खेलने में व्यस्त हैं। इस सीरीज में न्यूजीलैंड के अधिकतर युवा खिलाड़ी ही भाग लेंगे। अनुभवी खिलाड़ियों के नहीं खेलने के कारण ऑलराउंडर माइकल ब्रेसवेल को कप्तानी सौंपी गयी है जबकि उन्हें इसका अनुभव नहीं है। वह पहली बार टीम की कप्तानी करेंगे। अभी ट्रेट बोल्ट, डेवोन कॉनवे, लॉकी फर्ग्युसन, मैट हेनरी, डेरिल मिचर, र्लेन फिलिप्स, रचिन खींद्र, मिचेल सैंटरन और केन विलियम्स जैसे अनुभवी खिलाड़ी आईपीएल में खेल रहे हैं। वहीं टिम, टॉम लाथम, विल यंग, कॉलिन मुनरो को भी अलग-अलग कारणों से इस दौरे से बाहर रखा गया है। कीवी टीम को पाक दौरे में पांच टी20 मैच खेलने हैं। टीम की कप्तानी कर रहे ब्रेसवेल भी चोटिल होने के कारण पिछले साल मार्च से ही टीम से बाहर थे। उन्होंने दो साल पहले ही अपना पहला टी20 अंतरराष्ट्रीय मैच खेला था। उन्हें इस प्रारूप में केवल 16 मैचों का ही अनुभव है। न्यूजीलैंड की टीम में पिछले साल टी20 विश्व कप में खेलने वाले सात खिलाड़ी शामिल हैं। इनके अलावा टीम में बल्लेबाज टिम रॉबिन्सन और तेज गेंदबाज विल ओरुव्क के रूप में दो नए खिलाड़ियों को भी शामिल किया गया है।

कैंसर से लड़ेंगी प्रतिरोधी कोशिकाएं

वैज्ञानिकों ने पहली बार लंबे समय से बीमार चल रहे मरीजों के कैंसर ट्यूमर को नष्ट करने के लिए जीन थेरेपी का सफल प्रयोग किया है। इस लक्ष्य को पाने में 20 साल लगे।

अमेरिका में पेनसिल्वेनिया विश्वविद्यालय के शोधकर्ताओं ने पेशेजनों से लड़ने वाले मरीजों की अपनी टी कोशिकाएं बनाई, जिसका लक्ष्य ल्यूकिमिया कोशिकाओं की सतह पर मिले कणों से लड़ना था। बदली हुई टी कोशिकाओं को शरीर के बाहर विकसित किया गया और उसके बाद क्रोनिक लिम्फोसाइटिक ल्यूकिमिया से बीमार मरीजों के शरीर में वापस डाला गया। यह बीमारी खून और बोन मैरो को प्रभावित करती है और ल्यूकिमिया का बहुत आम रूप है।

परीक्षण का पहला चरण


नई थेरेपी की मदद से कैंसर के तीन मरीजों को जीवनदान मिला। इसने प्रतिरक्षी कोशिकाओं को ट्यूमर किलर में बदल दिया। पहले चरण के ट्रायल में भाग लेने वाले दो मरीजों की हालत पिछले एक साल से सुधर रही है। तीसरे मरीज के शरीर ने अच्छी प्रतिक्रिया दी है और उसका कैंसर नियंत्रण में



है। अगला बड़ा चरण शुरू करने से पहले शोधकर्ता क्रोनिक लिम्फोसाइटिक ल्यूकिमिया के शिकार चार और मरीजों का उपचार करना चाहते हैं।

विकास के दौर में

ट्रायल के नतीजों ने वैज्ञानिकों को हैरत में डाला, हालांकि जीन थेरेपी अभी भी विकास के दौर में है। पेनसिल्वेनिया विश्वविद्यालय के पेरलमन मेडिसीन स्कूल के डॉ. माइकल कैलोस के अनुसार हमने टी-सेल की सतह पर एक कुंजी डाली, जो उस ताले के साथ फिट बैठती है, जो सिर्फ कैंसर की सेलों में होता है। इलाज के नतीजे दूसरे प्रकार के कैंसरों के इलाज का भी रास्ता सुझाते हैं। इसमें फेफड़ों और अंडाशय का कैंसर भी शामिल है। शोध के नतीजे न्यू इंग्लैंड जर्नल ऑफ मेडिसीन और साइंस ट्रांसलेशनल मेडिसीन पत्रिकाओं में प्रकाशित किए गए हैं। कैलोस ने कहा है कि एडॉप्टिव टी-सेल ट्रांसफर के नाम से जाने, जाने वाले पिछले प्रयास या तो इसलिए विफल हो गए कि टी-सेलों की प्रतिक्रिया बहुत कमजोर थी या फिर इसलिए कि वे सामान्य ऊतकों के लिए अत्यंत विषैले थे।



कैंसर इलाज की नई तकनीक


यह तकनीक कैंसर के इलाज की दूसरी तकनीकों से अलग है। यह ट्यूमर का मुकाबला करने के लिए शरीर की अपनी प्रतिरक्षा प्रणाली को काम में लाती है। अब आप इम्यून रेस्पॉंस करवाने की कोशिश छोड़िए, हम आपको इम्यून रेस्पॉंस दे रहे हैं। इलाज की नई प्रणाली सुरक्षित मालूम होती है, लेकिन शोधकर्ताओं का कहना है कि अभी और परीक्षण किए जाने की जरूरत है। पहले चरण के ट्रायल में ल्यूकिमिया के मरीजों को प्रतिरक्षा बढ़ाने वाली दवा दी गई, क्योंकि लक्षित अणु सीडी 19 सामान्य प्रतिरक्षा सेलों पर भी होता है। जीन थेरेपी के लिए शोधकर्ताओं ने एक वायरस का इस्तेमाल किया, जो कोशिकाओं को सिर्फ एक बार संक्रमित कर सकता है। लगभग दो सप्ताह बाद मरीजों ने ट्यूमर लाइसिस सिंड्रोम का अनुभव करना शुरू किया। इसमें कंपकंपी, मितली और बुखार के लक्षण दिखाई देते हैं, जो कैंसर की मरती कोशिकाओं से पैदा होने वाले उत्पादों के कारण पैदा होते हैं।

नए टी-सेल

नए विकसित टी-सेल बाद के कई महीने तक मरीजों के खून में पाए गए। उनका एक हिस्सा मेमोरी सेलों में बदल गया, जो कैंसर के फिर से होने से सुरक्षा कर सकता है। पोर्टलैंड ओरेगन के कैंसर सेंटर के डॉ. वाल्टर ऊरबा चेतावनी देते हैं कि सक्रिय टी-सेलों और मेमोरी सेलों की उपस्थिति दूसरे प्रकार के कैंसरों के लिए समस्या पैदा कर सकती है, जहां सामान्य कोशिकाओं पर विषैला असर और गंभीर हो सकता है। जीन थेरेपी के ट्रायल पर सारा खर्च शैक्षणिक समुदाय से आया है।

फेफड़ों के कैंसर को रोकेगी जालकोरी

फेफड़ों के कैंसर की नई दवा जालकोरी उपयोगी साबित होगी। अमेरिका के औषधि प्रशासन विभाग ने गोली को मंजूरी दे दी है।



अमेरिका के खाद्य एवं औषध प्रशासन ने फेफड़ों के कैंसर से बचाव करने और ट्यूमर के विकास को रोकने वाली दवा को मंजूरी दी है। जालकोरी नामक यह गोली जीन पर हमला कर उपचार करती है। प्रमुख दवा कंपनी फाइजर द्वारा निर्मित जालकोरी नामक यह गोली कैंसर पीड़ितों के शरीर में जीन पर हमला कर उपचार करती है। इससे उन कैंसर मरीजों का इलाज संभव होगा, जिनके शरीर में एक असाधारण जीन मौजूद होती है, जिससे कैंसर कोशिकाएं बढ़ने लगती हैं और ट्यूमर विकसित होता रहता है। येल विश्वविद्यालय में कैंसर चिकित्सा विभाग के प्रमुख डॉ. रॉय हर्बस्ट का कहना है यह एक आणविक चिकित्सा का उदाहरण है। अब ऐसी थेरेपी विकसित हो चुकी है, जो कीमोथेरेपी से भी बेहतर है और ट्यूमर को खत्म करने में सहायक सिद्ध हो सकती है। खाद्य एवं औषध प्रशासन (एफडीए) का कहना है कि करीब तीन चौथाई रोगियों की जांच ट्यूमर विकसित होने के बाद हो पाती है। साथ ही इनमें से मात्र छह प्रतिशत लोग पांच साल तक जीवित रह पाते हैं। विशेषज्ञों का कहना है कि जालकोरी फाइजर के लिए एक ब्लॉकबस्टर उत्पाद सिद्ध हो सकता है। शोधकर्ताओं का कहना है कि कैंसर प्रशासन ने एक और ऐसी दवा को मंजूरी दी है, जो जीन में परिवर्तन कर कैंसर का इलाज करती है।

अगर आपके फिगर की मोटाई अधिक है तो आप सावधान हो जाइये। इससे आपकी याददाश्त भी जा सकती है।

बड़ी फिगर से खो सकती है याददाश्त

एक नए शोध के अनुसार किसी महिला की फिगर उसकी याददाश्त को प्रभावित कर सकती है। अमेरिका में शोधकर्ताओं ने पाया कि बूढ़ी महिलाओं का वजन अधिक हो तो उनकी याददाश्त कमजोर होती है, लेकिन अगर नितंबों का वजन अधिक है तो यह याददाश्त को बहुत अधिक प्रभावित करती है।

अन्य बीमारियों का खतरा

विशेषज्ञों का मानना है कि कमर के आसपास वजन बढ़ने से कैंसर, डायबिटीज और दिल की बीमारियों के बढ़ने का खतरा रहता है। यह शोध जर्नल

ऑफ द अमेरिकन गेरियाट्रिक्स सोसायटी में छपा है, जिसमें अच्छे दिमाग के लिए सही वजन होने की महत्ता बताई गई है।

वजन घटने से खतरा कम

हालांकि शोध में यह भी कहा गया है कि अगर नितंबों का वजन बहुत अधिक न हो यानी थोड़ा सा ही अधिक हो तो इससे दिमाग की सुरक्षा भी होती है। शोधकर्ता मानते हैं कि महिलाओं में पेट के आसपास जमा होने वाली वसा ओस्ट्रोजन हार्मोन बनाती है, जिसका बनना मीनोपॉज के बाद कम हो जाता है। ओस्ट्रोजन हार्मोन दिमाग के लिए मददगार होती है। यह शोध 65 से

79 साल की 8,745 महिलाओं पर किया गया। इन महिलाओं की याददाश्त की परीक्षा ली गई। इनमें से अधिकतर महिलाओं का वजन अधिक था और उनके बॉडी मास इंडेक्स का भी माप लिया गया। शोधकर्ताओं ने पाया कि जैसे जैसे बॉडी मास इंडेक्स बढ़ता है, वैसे वैसे उनकी याददाश्त कम होती जाती है। इस शोध में उन महिलाओं की याददाश्त सबसे खराब पाई गई, जिनकी कमर छोटी और नितंब बड़े पाए गए। शोधकर्ताओं के प्रमुख डॉ. डायना करविन का कहना था, हमें ये देखना होगा कि कौन सी वसा दिमाग को किस तरह प्रभावित करती है।

रेडियेशन थेरेपी कैंसर की चिकित्सा का एक तरीका है जिसमें आयोनाइजिंग रेडियेशन नामक कणों का इस्तेमाल कैंसर के सेल्स को क्षति पहुंचाने के लिए होता है।

आयोनाइजिंग रेडियेशन कैंसर के सेल्स पर प्रहार करती है और उसके अनुवांशिक तत्व को नुकसान पहुंचा कर नए सेल्स को बनने नहीं देती। रेडियेशन थेरेपी के दौरान कैंसर के सेल्स के आसपास के सामान्य सेल्स को भी क्षति पहुंचती है लेकिन यह समय के साथ ठीक हो जाते हैं। रेडियेशन थेरेपी बाह्य रूप से एक्स रे बीम्स के रूप में गामा रेज या सब एटमिक पार्टिकल्स के रूप में दी जाती है। बाह्य रूप से रेडियेशन देने की प्रक्रिया में 5 से 15 मिनट लगते हैं और इसमें दर्द नहीं होता।

कुछ नए तरीके

चिकित्सा कितनी बार दी जानी है यह हर व्यक्ति के लिए अलग अलग होता है। कुछ स्थितियों में चिकित्सा में कई हफ्ते लग जाते हैं। आंतरिक रूप से भी रेडियेशन दिया जाता है। ऐसे में रेडियोएक्टिव पदार्थों को शरीर की कैविटी के रख दिया जाता है या फिर ट्यूमर के सेल्स के अन्दर रखा जाता है। रेडियेशन थेरेपी के प्रभाव को बढ़ाने के लिए अपनाये जाने वाले कुछ नए तरीके हैं -

► कनफार्मल बीम तकनीक: कई बीम से एक ही समय रेडियेशन भी ली जा सकती है। ऐसा करने से रेडियेशन ट्यूमर के

नए सेल्स नहीं बनने देती रेडियेशन थेरेपी

सेल्स पर एकत्रित हो जाता है और सामान्य टिशूज को कम प्रभावित करता है।

- इन्ट्राआपरेटिव रेडियेशन थेरेपी : सर्जरी के दौरान ट्यूमर पर रेडियेशन दी जाती है।
- रेडियोसिस्टाइनोसिस: यह ड्रग्स कैंसर के सेल्स पर रेडियेशन के प्रभाव को बढ़ाते हैं।
- रेडियोप्रोटेक्टर्स: यह ड्रग्स सामान्य सेल्स को रेडियेशन के द्वारा हुई क्षति से बचाते हैं जबकि आसपास के कैंसर के सेल्स क्षतिग्रस्त हो चुके होते हैं।
- रेडियोइम्यूनोथेरेपी: रेडियोएक्टिव पदार्थ एण्टीबाडीज से जुड़े होते हैं जो कि रक्षात्मक रासायन होते हैं और प्रतिरक्षा प्रणाली द्वारा बनाये जाते हैं। यह एण्टीबाडीज कैंसर के सेल्स को प्रभावित करते हैं। हमारे शरीर के एण्टीबाडीज नान कैंसरस, स्वस्थ सेल्स को प्रभावित नहीं करते हैं इसलिए इससे ट्यूमर के बाहर रेडियेशन से होने वाली क्षति का खतरा कम होता है।

रोग की चिकित्सा

बाह्य / एक्सटर्नल रेडियेशन थेरेपी शुरू करने से पहले रेडियेशन विशेषज्ञ चिकित्सा की योजना बनाता है। वह यह भी निर्धारित करता है कि मरीज को किस प्रकार की रेडियेशन और कितने सेशन देने हैं। आप शुरूआती सेशन में भाग ले सकते हैं। चिकित्सक सबसे पहले उस जगह पर निशान बनाता है जहां पर कि रेडियेशन चिकित्सा देनी

होती है। चिकित्सकीय क्षेत्र पर निशान अंकित करने के लिए आजकल छोटे गोल्ड सीड्स का इस्तेमाल किया जाता है जिन्हें कि फिड्यूकल्स कहते हैं। एक चिकित्सकीय सेशन से दूसरे चिकित्सकीय सेशन में जाने के लिए ट्यूमर पर रेडियेशन की बीम देने पर ज्यादा सावधानी की आवश्यकता होती है। इससे रेडियेशन के फैलने का खतरा और सामान्य सेल्स को क्षति पहुंचने का खतरा कम हो जाता है। चिकित्सा के दौरान मरीज को अस्पताल का गाउन पहनने की आवश्यकता होती है। रेडियेशन थेरेपी के कमरे में आपको या तो चिकित्सा की



टेबल पर लेटना होता है या विशेष कुर्सी पर बैठना होता है। आपकी त्वचा पर बनावट निशान से चिकित्सक उस जगह को निर्धारित कर सकेगा जहां पर रेडियेशन देनी है और शरीर के दूसरे भागों पर किसी प्रकार का प्रभाव नहीं पड़ेगा। थेरेपी लेने के दौरान आपका एक ही स्थिति में पड़े रहना जरूरी है। इसी कारण से आपके शरीर को एक सांचे में रखा जाता है। एक बार जबकि आप चिकित्सा के लिए तैयार हो जाते हैं तो रेडियेशन आनकोलाजिस्ट कमरे से बाहर निकलकर पास के कंट्रोल रूम में चला जाता है। यहां से चिकित्सक ट्रीटमेंट मशीन का प्रयोग कर एक खास खिड़की से आपकी निगरानी करता है। रेडियेशन थेरेपी के दौरान आप चिकित्सकीय मशीन की आवाज सुन सकते हैं और यह मशीन आपके इर्द गिर्द घूमती है। यह चिकित्सा 1 से 5 मिनट तक होती है और इसमें किसी प्रकार का दर्द भी नहीं होता। ट्रीटमेंट के कमरे में आपको 5 से 15 मिनट तक का समय लगता है। सामान्यतः यह चिकित्सा एक हफ्ते से कई हफ्तों तक की जाती है। अगर आप

आंतरिक रेडियेशन थेरेपी करा रहे हैं तो आपकी चिकित्सा थोड़ा अलग तरीके से होती है।

ब्रैकी थेरेपी

एक तरीका है ब्रैकीथेरेपी जिसे कि इन्टर्स्टीशियल रेडियेशन थेरेपी भी कहते हैं। अगर आप यह प्रक्रिया करा रहे हैं तो आपको एनेस्थीसिया दिया जाता है तारों में मौजूद रेडियोएक्टिव पदार्थ या छोटे ट्यूब में पड़ा रेडियोएक्टिव पदार्थ मरीज के शरीर में ट्यूमर के स्थान पर सीधा आरोपित कर दिया जाता है। यह रेडियोएक्टिव आरोपण शरीर के अंदर रहता है या इसे कुछ समय बाद शरीर से निकाल दिया जाता है और यह बात भी कैंसर के प्रकार पर निर्भर करती है।

दूसरी प्रक्रिया जिसे कि इन्ट्राकैविटीरी थेरेपी कहते हैं इसमें आपको जनरल या लोकल एनेस्थेटिक दिया जाता है और रेडियोएक्टिव पदार्थ को सीधा शरीर की कैविटी में आरोपित कर दिया जाता है। बाद में इसे निकाल भी दिया जाता है। पुराने समय से

आज तक दोनों ही प्रकार की रेडियेशन थेरेपी में बदलाव आये हैं। जैसे कि रेडियेशन का स्रोत प्रोटोन भी हो सकते हैं। इस तकनीक में रेडियेशन बीम को सीधा मरीज पर केंद्रित किया जाता है। इससे अधिक मात्रा में रेडियेशन टिशूज तक पहुंच जाती है और यह सामान्य सेल्स को कम नुकसान पहुंचाती है।

- वितरण की नयी तकनीक को देखते हुए एक्स रे इमेजिंग तकनीक का प्रयोग भी विस्तार से हो रहा है। ऐसे दो तरीके हैं-
- श्री डाइमेंशनल कनफार्मल रेडियेशन और इन्टर्स्टी माइक्रोलेट रेडियेशन : इसका ध्येय है ट्यूमर सेल्स में रेडियेशन की सही मात्रा देना जिससे कि सामान्य सेल्स को किसी प्रकार की क्षति ना पहुंचे।
- साइबरनाइफ थेरेपी अधिक मात्रा में रेडियेशन थेरेपी देती है और इसे छोटे अंतराल पर देना होता है। ऐसे में बहुत ही सटीक मात्रा में रेडियेशन की डोज देनी होती है। कुछ स्थितियों में रेडियेशन चिकित्सा में कुछ हफ्ते लग जाते हैं और बीमारी ठीक हो जाती है।

बीमारी का पूर्वानुमान

चिकित्सक कुछ शारीरिक जांच, स्कैन, एक्स रे, रक्त जांच करके रेडियेशन थेरेपी का पता लगाने की कोशिश करेंगे। आपके निश्चित प्रकार की फोला अप और जांच से यह पता चलेगा कि रेडियेशन थेरेपी की आवश्यकता है या नहीं। इस जांच से ट्यूमर की स्थिति का पता चलेगा और यह भी पता चलेगा कि

कैंसर कितना फैल चुका है। रेडियेशन थेरेपी के बहुत से दूसरे अतिरिक्त प्रभाव हैं जो कि शरीर के उस क्षेत्र पर निर्भर करते हैं जिनकी चिकित्सा की जानी है। रेडियेशन थेरेपी के प्रभाव कुछ इस प्रकार से हो सकते हैं जैसे कि थकान होना, बालों का झड़ना, त्वचा के रंग में परिवर्तन, भूख ना लगना, उल्टिया आना, इन्फर्टिलिटी, स्ट्रेचिलिटी, वंजाइनल ड्राइनेस। रेडियेशन थेरेपी से दूसरे प्रकार के कैंसर का भी डर रहता है।



Looking for Real Estate Agent?

Buying and selling a home is not an easy task. All of this necessitates negotiation and strategies, as well as a thorough understanding of real estate law. If you wish to sell and buy your dream Property, please contact me. With my expert service and experience, I will be able to assist.

Propre Luxury Real Estate

REAL ESTATE ADVISOR

+91 9871577057



Propreluxuryrealestate.com



Greater Noida, U.P, India



propre
Luxury Real Estate